



**इरफान अंसारी ने सीपी सिंह को बताया****गिद्ध, कहा दंगा फैलाने की साजिश करते हैं**

**रांची।** झारखंड सरकार के स्वास्थ्य मंत्री इरफान अंसारी ने रांची के विधायक सीपी सिंह पर तीखा प्रहार किया है। उन्होंने सीपी सिंह की तुलना गिद्ध से करते हुए कहा कि वह दंगा करने की साजिश करते हैं और समाज में अमन चैन के लिए खतरा हैं। सीपी सिंह विधानसभा के अध्यक्ष और राज्य के नगर विकास मंत्री रह चुके हैं। वह पिछले पांच बार से रांची के विधायक हैं। इरफान अंसारी ने उन पर आरोप लगाया कि वह मुस्लिमों से नफरत करते हैं और अपने विधानसभा क्षेत्र के मुस्लिम इलाकों में झांकने तक नहीं जाते हैं। इरफान अंसारी यहीं नहीं रुके उन्होंने कहा कि सीपी सिंह हमें (इरफान अंसारी) को प्रमाण पत्र नहीं दें। उनका (इरफान अंसारी) का परिवार फ्रीडम फाइटर के परिवार से हैं। जबकि सीपी सिंह अंग्रेजों से माफी मांगने वाली परंपरा से आते हैं। इरफान अंसारी ने सीपी सिंह को चुनौती दी कि अगर उनमें हिम्मत है तो वह आरएसएस और भाजपा से जुड़े स्वतंत्रता सेनानियों के नाम बताएं, नहीं तो समाज से माफी मांगे। सीपी सिंह घोर निराशा के दौर से गुजर रहे हैं। वह भाजपा की राजनीति से किनारा कर दिए गए हैं। उनकी ऐसी खराब स्थिति के लिए वह सहानुभूति रखते हैं।

**राज्य के 668 छोटे-बड़े खनिज डीलरों****के लाइसेंस सस्पेंड, 960 का हुआ लैप्स**

**रांची।** झारखंड में खनिजों के व्यापार करने वाले छोटे-बड़े 668 डीलरों के लाइसेंस सस्पेंड कर दिये गये हैं। वहीं 860 डीलरों का लाइसेंस लैप्स हो गया है। खान विभाग के आंकड़ों के अनुसार, राज्यभर में फिलहाल 8749 डीलर कार्यरत हैं। जिन डीलरों का लाइसेंस सस्पेंड किया गया है, उनमें बड़े खनिजों का व्यापार करने वाले 374 और माइनर मिनरल (लघु खनिज) का व्यापार करने वाले 333 डीलर शामिल हैं।

**चतरा में 252 डीलरों को किया गया है सस्पेंड :** चतरा में सबसे अधिक 252 डीलरों का लाइसेंस सस्पेंड किया गया है। इसके बाद पाकुड़ में 53, रामगढ़ में 49, साहिबगंज में 49, पलामू में 35 और लातेहार में 34 डीलरों को सस्पेंड कर दिया गया है। वहीं 484 बड़े डीलरों और 506 छोटे डीलरों का लाइसेंस लैप्स हो गया है।

**रिस्स निदेशक को हटाने के मामले में****सस्यू राय भी कूदे, कहा दुर्भाग्यपूर्ण**

**रांची।** रिस्स निदेशक डॉ राजकुमार को हटाए जाने के मामले में सस्यू राय भी कूद गए हैं। उन्होंने ट्वीट कर कहा है कि रिस्स निदेशक पद से हटाना दुर्भाग्यपूर्ण है। यह कार्रवाई इसलिए की गई कि इन्होंने दो दिन पूर्व हुई रिस्स शासी निकाय बैठक में करोड़ों रूपए का गलत भुगतान करने का सरकारी आदेश नहीं माना और सही बातें कह दीं। इनके द्वारा रिस्स में किया जा रहा सुधार सरकार को रास नहीं आया।

**झारखंड पुलिस मुख्यालय ने 601 इंस्पेक्टर व****सार्जेंट मेजर की वरीयता सूची की जारी**

**रांची।** झारखंड पुलिस मुख्यालय ने 601 इंस्पेक्टर और सार्जेंट मेजर की अंतिम वरीयता सूची जारी की है। डीजीपी, ऑफिसर ने झारखंड पुलिस अकादमी के निदेशक, स्पेशल ब्रांच, एसबी, सीआईडी, रेल, झारखंड जगुआर और जंगल वारफेयर स्कूल के डीआईजी को पत्र लिखा है। लिखे पत्र में कहा गया है कि इंस्पेक्टर और सार्जेंट मेजर रैंक के पदाधिकारी की वरीयता सूची मूल कोटि के आधार पर तैयार की गयी है। इसके लिए पहले आपत्तियां आमंत्रित की गयी थीं। वरीयता आपत्ति निराकरण समिति द्वारा प्राप्त आपत्तियों का निराकरण करने के बाद अंतिम वरीयता सूची जारी की गयी है।

**आज राज्य के सभी जिला केन्द्रों****पर विहिप का आक्रोश प्रदर्शन**

**रांची।** आज राज्य के सभी जिला केन्द्रों पर विहिप का आक्रोश प्रदर्शन होगा। शुक्रवार को विश्व हिंदू परिषद के झारखंड प्रांत अध्यक्ष चंद्रकांत रायपत एवं प्रांत मंत्री मिथिलेश्वर मिश्र ने बताया पिछले एक सप्ताह से वक्रम अधिनियम के बहाने से पबिम बंगाल में हिंदुओं का उत्पीड़न बड़े स्तर पर चल रहा है। हजाराों की संख्या में पीड़ित हिंदू परिवार अपने ही राज्य में निर्वासित होने पर विवश हुए हैं। राज्य सरकार द्वारा किसी भी प्रकार की कार्यवाही हिंदू परिवारों की सुरक्षा निमित्त दृष्टित नहीं हुई है। राज्य सरकार द्वारा पक्षपात पूर्ण रवैया अपनाया जा रहा है। राष्ट्रव्यापी कार्यक्रम के अंतर्गत बंगाल में हिंदू लक्षित हिंसा के विरोध एवं वहां राष्ट्रपति शासन लागू करने की मांग को लेकर विश्व हिंदू परिषद द्वारा झारखंड के सभी जिला केन्द्रों पर धरना, आक्रोश प्रदर्शन किया जाएगा तथा जिलाधिकारी को महामहिम राष्ट्रपति के नाम ज्ञापन सौंपा जाएगा।

## राज्यकर्मियों को अब ऑनलाइन मिलेगा विजिलेंस क्लीयरेंस

**खबर मन्त्र ब्यूरो**

**रांची।** अब राज्यकर्मियों के पदोन्नति और पदस्थापन में आसानी होगी। इसके लिए राज्य सरकार ने विजिलेंस क्लीयरेंस को ऑनलाइन करने की तैयारी शुरू कर दी गई है। ऑनलाइन प्रक्रिया होने से राज्य कर्मियों को विजिलेंस क्लीयरेंस प्राप्त करने के लिए महीनों तक इंतजार नहीं करना पड़ेगा। एचआरएमएस के तहत विजिलेंस क्लियरेंस इन्फॉर्मेशन सिस्टम (वीसीआइएस) डेवलप किया गया है। यह व्यवस्था ऑनलाइन होगी। इसके लिए किसी भी पदाधिकारी को एचआरएमएस पर लॉगिंग कर एक्सेस किया जाएगा। फिर विजिलेंस क्लियरेंस सिस्टम में इंप्लॉय कॉर्नर, एबीसी, टेक्निकल इवैल्युएशन, कैबिनेट विजिलेंस और संबंधित डिपार्टमेंट अपना-अपना अनुमोदन करेगा।

**एचआरएमएस पर अद्यतन रखना होगा पदस्थापन का विवरण :** पदाधिकारियों को अपने पदस्थापन संबंधी विवरणी को एचआरएमएस पर अद्यतन रखना होगा। विभाग भी

**ऐसा होने से उनकी****पदोन्नति व पदस्थापन****में होगी आसानी**

अपने पदाधिकारियों और कर्मचारियों की विवरणी को इस प्रणाली के तहत अद्यतन कराएगा। इस प्रणाली में किसी भी पदाधिकारी के विरुद्ध दर्ज मामलों के संबंध में भ्रष्टाचार निरोधक ब्यूरो, तकनीकी मूल्यांकन कोषांग तथा मंत्रिमंडल निगारी विभाग के द्वारा ऑनलाइन सूचना अंकित की जाएगी।

विजिलेंस क्लीयरेंस की वैधता एसीबी प्रत्येक माह की पांच तारीख को किसी पदाधिकारी के विरुद्ध दर्ज मामलों या निष्पादित मामलों के संबंध में जानकारी वीसीआईएस (विजिलेंस क्लियरेंस इन्फॉर्मेशन सिस्टम) पर अद्यतन करेगा। इसके बाद जेनरेटेड विजिलेंस क्लीयरेंस अगले माह की 15 वीं तारीख तक वैध होगी। मुख्यमंत्री ने इस प्रस्ताव पर अपनी सहमति दे दी है और जल्द ही इस प्रस्ताव को कैबिनेट में रखा जाएगा।

## बाबूलाल ने सीएम के विदेश दौरे पर उठाये सवाल, कहा राज्य में निवेश लाना है, तो उद्योग मंत्री को साथ क्यों नहीं ले गये

**खबर मन्त्र ब्यूरो**

**रांची।** नेता प्रतिपक्ष बाबूलाल मरांडी ने सीएम हेमंत सोरेन के विदेश दौरे पर सवाल खड़ा किया है। कहा है कि आज प्रदेश में कानून व्यवस्था ध्वस्त हो चुकी है, दिनदहाड़े हत्याएं हो रही हैं, बिजली संकट गहराया हुआ है। इन सबके बीच मुख्यमंत्री हेमंत सोरेन अपनी विधायक पत्नी सहित एक बड़े सरकारी प्रतिनिधिमंडल के साथ स्वीडन और स्पेन की यात्रा पर रवाना हो रहे हैं। यदि इस यात्रा का उद्देश्य विदेशी निवेश लाना है, तो सबसे बड़ा सवाल है कि उद्योग मंत्री को क्यों नहीं साथ ले जाया जा रहा है। उद्योग विभाग के सचिव और निदेशक तो इस प्रतिनिधिमंडल में शामिल हैं, लेकिन उद्योग मंत्री का नाम सूची से नदारद है। क्या निवेश की बातचीत में मंत्री की कोई भूमिका नहीं? **कोलकाता में उद्योग मंत्री को किया गया अपमानित :** बाबूलाल ने सोशल मीडिया में आगे लिखा



है कि ऐसा पहली बार नहीं हो रहा।

सुना है कि कोलकाता में हुई एक महत्वपूर्ण निवेश बैठक में भी उद्योग मंत्री को अपमानित कर अंतिम समय पर शामिल होने से रोक दिया गया था और उनके स्थान पर हेमंत सोरेन अपनी पत्नी को साथ ले गये थे। सीएम से कहा है कि यह यात्रा सरकारी है, तो उद्योग मंत्री की जगह कल्पना सोरेन किस हैसियत से शामिल हो रही हैं। यदि यह निजी यात्रा है, तो फिर सरकारी खजाने से खर्च कर अधिकारियों की फौज क्यों भेजी जा रही है।

**रिटायर आईएफएस पर भी उठाए**

## झारखंड में बदहाल उच्च शिक्षा की स्थिति सुधारना सबसे जरूरी : बंधु

**खबर मन्त्र ब्यूरो**

रांची। झारखण्ड सरकार की समन्वय समिति के सदस्य एवं प्रदेश कांग्रेस के कार्यकारी अध्यक्ष बंधु तिकी ने कहा है कि झारखण्ड में उच्च शिक्षा की स्थिति निरंतर बदहाल होती जा रही है। झारखण्ड में राजधानी रांची से लेकर विविध जिले और प्रखण्ड स्तर तक बेहतर उच्च शिक्षा के लिये सभी कॉलेजों में पठन-पाठन, शिक्षकों एवं गैर शिक्षकेतर कर्मचारियों के रिक पदों को भरना और शैक्षणिक वातावरण को सुधारना सबसे ज्यादा जरूरी है। उन्होंने कहा कि अभी झारखण्ड में विभिन्न विश्वविद्यालय से संबंधित कॉलेजों में स्थिति यहां तक परेशान करनेवाली है कि शिक्षकों के अधिकांश पद खाली पड़े हैं और अध्ययन-अध्यापन का कार्य बहुत हद तक बाधित है। बंधु तिकी ने कहा है कि रांची विश्वविद्यालय से सम्बद्ध सिमडेगा कॉलेज, मांडर कॉलेज,

कार्तिक उरांव कॉलेज बेड़ो सहित अधिकांश महाविद्यालयों में शिक्षकों की भारी कमी है। वहीं मुख्य विषयों के साथ ही जनजातीय एवं क्षेत्रीय भाषा विभाग में भी शिक्षकों के नहीं रहने के कारण पढ़ाई-लिखाई बाधित है। उन्होंने कहा है कि झारखण्ड गठन के बाद पिछले 25 साल में प्रदेश में उच्च शिक्षा की स्थिति में निरंतर ह्रास होता जा रहा है। वर्तमान समय में ऐसी स्थिति से छात्र-छात्राओं में निराशा व्याप्त भया है। उच्च शिक्षा के हित में वर्तमान राज्यपाल की भूमिका की आलोचना करते हुए उन्होंने कहा कि राज्यपाल महोदय को झारखण्ड में बेहतर उच्च शिक्षा के वातावरण को कायम करने के लिये अपनी सकारात्मक तथा सहयोगात्मक भूमिका का निर्वहन करना चाहिये ना कि राज्य सरकार के द्वारा उच्च शिक्षा में बेहतर वातावरण के लिये उठाए जा रहे कदमों के आगे असहयोगात्मक रवैया अपनाना चाहिये।

## गये हैं सैर सापटे को, बता रहे विदेश दौरा : शाहदेव

**खबर मन्त्र ब्यूरो**

**रांची।** मुख्यमंत्री का यूरोप दौरे सिर्फ कैमरा एक्सपोजर और सैर सापट की दृष्टि से किया जा रहा है। ये पूरा दौरा करदाताओं के पैसे का अनावश्यक निवेश है। यह बातें बीजेपी के प्रदेश प्रवक्ता प्रतुल कृषि पर आधारित हैं। कृषि क्षेत्र में तो झारखंड और भारत इन देशों से कहीं आगे हैं। भारत की खनन की ज़ीडीपी के प्रदेश प्रवक्ता प्रतुल कृषि पर आधारित हैं। कृषि क्षेत्र में तो झारखंड और भारत इन देशों से कहीं आगे हैं। भारत की खनन की ज़ीडीपी का लगभग 15% हिस्सा कृषि से आता है। देश के साथ झारखंड की बड़ी आबादी रोजगार के लिए प्रत्यक्ष या अप्रत्यक्ष रूप से कृषि



पर आश्रित है, जबकि स्पेन के जीडीपी का मात्र 2.5% हिस्सा कृषि से आता है और स्वीडन का तो सिर्फ 1.7% जीडीपी का हिस्सा कृषि पर आधारित है। कृषि क्षेत्र में तो झारखंड और भारत इन देशों से कहीं आगे हैं। भारत की खनन की ज़ीडीपी के प्रदेश प्रवक्ता प्रतुल कृषि पर आधारित हैं। कृषि क्षेत्र में तो झारखंड और भारत इन देशों से कहीं आगे हैं। भारत की खनन की ज़ीडीपी का लगभग 15% हिस्सा कृषि से आता है। देश के साथ झारखंड की बड़ी आबादी रोजगार के लिए प्रत्यक्ष या अप्रत्यक्ष रूप से कृषि

## रिस्स निदेशक पर डाला जा रहा था करोड़ों के भुगतान का दबाव : मरांडी

रांची। नेता प्रतिपक्ष बाबूलाल मरांडी ने कहा कि विगत दिनों हुई रिस्स शासी परिषद की बैठक में स्वास्थ्य मंत्री और विभागीय अधिकारियों के झगवार का विरोध करने और अनुचित भुगतान के आदेश को न मानने के कारण डॉ राजकुमार जी को रिस्स निदेशक पद से हटया जाना अत्यंत दुर्भाग्यपूर्ण है। सोशल मीडिया पोस्ट पर कहा है कि शासी परिषद की हालिया बैठक में निजी डायक्लॉस्टिक केंद्रों को बिना किसी अनुबंध के करोड़ों रुपये का भुगतान करने का दबाव स्वयं स्वास्थ्य मंत्री और विभागीय सचिव द्वारा रिस्स निदेशक पर डाला जा रहा था। इस दौरान विभागीय सचिव ने शासी परिषद की बरिमा को भी ठेस पहुंचाने की कोशिश की। अनुचित भुगतान का दबाव नहीं मानने के साथ ही विदेशक ने उस बैठक में अपने इस्तीफा तक दे देने की बात कह दी थी।

**रिस्स में भ्रष्टाचार का खेल यूं ही चलता रहेगा :** अब सरकार ने रिस्स निदेशक को पद से हटाकर अपनी मंशा स्पष्ट कर दी है कि रिस्स में भ्रष्टाचार का खेल यूं ही चलता रहेगा। इससे पहले हेमंत सोरेन के पिछले कार्यकाल में भी अनुचित दबाव नहीं मानने के चलते रिस्स के कई निदेशकों को समय पूर्व इस्तीफा देकर यहां से जाना पड़ा। उन्होंने लिखा है कि यदि सरकार को गवर्निंग बोर्ड की सलाह नहीं माननी थी तो फिर आपत्तिकां की बैठक करने से बेहतर इसे मंजूर कर देना ही उचित होगा। अत्यंत दुःखद है कि हेमंत सोरेन ने राज्य के सबसे बड़े सरकारी अस्पताल रिस्स को अपने संगठित भ्रष्टाचार का केंद्र बना दिया है।

**सवाल :** चौंकाने वाली बात यह भी है कि प्रतिनिधिमंडल में एक ऐसे सेवानिवृत्त आईएफएस अधिकारी को शामिल किया गया है, जिनकी ख्याति से पूरा प्रदेश परिचित है। सरकार में सहयोगी

दलों के मंत्रियों को अपमानित करना अब एक परंपरा बनती जा रही है। सारे विभागों से निर्णय लेने की शक्ति अघोषित तौर पर मुख्यमंत्री की विधायक पत्नी को दी जा चुकी है।

## तेतुलिया मामले में आरसीसीएफ और डीएफओ अवमानना के मामले में दोषी

**खबर मन्त्र संवाददाता**

**रांची।** हाईकोर्ट ने डीएफओ रजनीश कुमार और आरसीसीएफ डी वैक्टेस्वरला को न्यायालय के अवमानना का दोषी करार दिया है। हालांकि न्यायालय ने सुप्रीम कोर्ट के आदेश के आलोक में इन दोनों अधिकारियों के अवमानना के मामले में सजा नहीं सुनाई है। अवमानना को दोषी करार अधिकारियों को सुप्रीम कोर्ट में अपनी बात कहने के लिए आठ सप्ताह का समय दिया है। पूरा प्रकरण तेतुलिया के 74.38 एकड़ जमीन से संबंधित है। हाईकोर्ट के मुख्य न्यायाधीश एमएस रामचंद्र राव और न्यायाधीश दीपक रौशन की पीठ ने अवमानना से संबंधित मामले में सुनवाई पूरा करने के बाद 17 अप्रैल 2025 को अपना फैसला सुनाया। इजहार हुसैन से जमीन खरीदने वाली उमागुप्त मल्टीकॉम प्राइवेट लिमिटेड नामक कंपनी ने हाईकोर्ट में अवमानना याचिका दायर की थी। इसमें यह कहा गया था कि कंपनी ने 10 फरवरी 2021 को इजहार हुसैन व अखतर हुसैन से तेतुलिया मौजा की 74.38 एकड़ जमीन खरीदी थी।

इजहार हुसैन को इस जमीन पर सरकार की ओर से यह दावा किया गया था कि जमीन प्रोटेक्टड



फॉरेस्ट है। जमीन से जुड़े दोनों मामलों में सरकार हार गयी। इसके बाद यह मामला सुप्रीम कोर्ट पहुंचा। सुप्रीम कोर्ट से भी सरकार को राहत नहीं मिली। सुप्रीम कोर्ट से याचिका रद्द होने के बाद बोकारो के डीएफओ रजनीश कुमार की ओर से एक पत्र जारी किया गया। पत्र में कंपनी को गैर- वानिकी काम नहीं करने का निर्देश दिया गया। इसके बाद कंपनी की ओर से हाईकोर्ट में एक अवमानना याचिका दायर की गयी। इसमें कहा गया कि डीएफओ जानबूझ कर हाइकोर्ट द्वारा दिये गये फैसलों के रोकने के लिए तरह तरह के तरीके अपना रहे हैं। इसलिए इस मुद्दे पर डीएफओ के खिलाफ अवमानना के मामले में कार्रवाई की जानी चाहिए। न्यायालय ने याचिका की सुनवाई के बाद डीएफओ को यह आदेश दिया कि वह बोकारो

## भाजपा नकारात्मक व निराशाजनक समूह बनता जा रहा : विनोद पांडेय

**खबर मन्त्र संवाददाता**

**रांची।** झारखंड मुक्ति मोर्चा के वरिष्ठ नेता विनोद कुमार पांडेय ने भाजपा के आरोपों पर पलटवार किया है। उन्होंने कहा है कि हेमंत सरकार की किसी भी सकारात्मक पहल के प्रति भाजपा नेताओं में ईर्ष्या और असुरक्षा सर्वव्यापी है। भाजपा की प्रतिक्रिया में कुछ भी आर्थ्यजनक नहीं है। एक आदिवासी युवा मुख्यमंत्री का विदेश दौरा भाजपा के नेताओं को भला कैसे पच सकता है, ये तो उनके डीएनए में ही नहीं है। उन्होंने कहा कि मुख्यमंत्री हेमंत सोरेन के नेतृत्व में झारखंड जल्द ही कई अन्य देशों में अपनी उपस्थिति दर्ज कराएगा। हेमंत सोरेन का नेतृत्व क्षमता बेमिसाल है। उनके विराट व्यक्तित्व के प्रति लोगों का विश्वास और मजबूत होता जा रहा है। दूसरी ओर विश्वक्ष के नाम पर भाजपा नकारात्मक और निराशाजनक समूह बनता जा रहा है। भाजपा का एक ही काम है साम्प्रदायिक सद्भावना को बिगाड़ने की साजिश रचना। चुननावों में जनता से निकारे जाने के बाद प्रदेश में भाजपा नेताओं के पास कोई काम नहीं है। इसलिए सरकार के सकारात्मक कार्य या पहल का परिणाम आने से पहले ही भाजपा



के नेता अपने मुताबिक काल्पनिक परिणाम गढ़ कर राजनीति में जिंदा रहने की कोशिश कर रहे हैं। झामुमो नेता विनोद पांडेय ने कहा कि जहां तक प्रश्न है स्पेन और स्वीडन की आर्थिकी का, तो पिछले एक दशक में स्पेन और भारत ने अपने आर्थिक संबंधों को लगातार बढ़ाया है। भारत में 280 से अधिक स्पेनिश कंपनियां काम करती हैं और द्विपक्षीय व्यापार 2024 में 8.78 बिलियन अमरीकी डॉलर तक पहुंच गया है, जो साल-दर-साल 6.3 फीसदी की वृद्धि दर्शाता है। अक्षय ऊर्जा, धातुकर्म उद्योग, स्मार्ट इंफ्रास्ट्रक्चर और इलेक्ट्रिक मोबिलिटी जैसे क्षेत्र दोनों अर्थव्यवस्थाओं के बीच प्रमुख तालमेल का प्रतिनिधित्व करते हैं। झारखंड प्रतिनिधिमंडल स्पेन एवं स्वीडन में अपने यात्रा के दौरान प्रमुख स्पेनिश औद्योगिक और ऊर्जा समूहों, निवेशकों और सार्वजनिक संस्थानों के साथ बातचीत करेगा।

के तेतुलिया जमीन मामले में हाईकोर्ट के फैसलों के प्रभावित करने के लिए जारी किये गये पत्रों को वापस लें। लेकिन डीएफओ रजनीश कुमार ने आरसीसीएफ डी वैक्टेस्वरला द्वारा जारी किया गया एक पत्र कोर्ट में पेश किया। साथ ही यह भी कहा कि वह संबंधित जमीन पर गैर-वानिकी कार्य रोकने से संबंधित जारी किये गये पत्रों को वापस नहीं ले सकते हैं।

डीएफओ द्वारा न्यायालय में शपथ पत्र के माध्यम से इस बात को कहा जाने के बाद न्यायालय ने आवमानना याचिका में आरसीसीएफ डी. वैक्टेस्वरला को भी प्रतिवाद बना दिया। इसके बाद सरकार ने कंटेम्प्ट पिटिशन के खिलाफ एसएलपी दायर की।

सुप्रीम कोर्ट ने मामले की सुनवाई के बाद सरकार को अपनी बात हाईकोर्ट में कहने का निर्देश दिया। साथ ही सुप्रीम कोर्ट ने हाईकोर्ट को यह निर्देश दिया कि अवमानना को दोषी पाये जाने के बाद हाईकोर्ट आठ सप्ताह तक सजा नहीं सुनाये।

सुप्रीम कोर्ट के निर्देश के आलोक में हाईकोर्ट में दोनों अधिकारियों को दोषी करार दिया। लेकिन सजा नहीं सुनायी। हाईकोर्ट ने अवमानना के दोषी पाये गये अधिकारियों को सुप्रीम कोर्ट जाने की आजादी दी।

## पुंदाग टोल प्लाजा कर्मियों की मांगों पर चंद्रप्रकाश चौधरी ने वार्ता करायी



**रांची।** पुंदाग टोल प्लाजा के कार्यालय में गिरिडीह सांसद चन्द्रप्रकाश चौधरी के उपस्थिति में टोल प्लाजा परियोजना प्रबंधक और अखिल झारखंड श्रमिक संघ के बीच विभिन्न मांगों को लेकर बैठक हुई और एक सहमती बनी। इनकी मांगों में वार्षिक वेतन वृद्धि 8% से बढ़कर 10 % करने, अधिलाभांश वोनस 8.33%से बढ़ा कर 10 % करने व वार्षिक उत्सव अवकाश प्रदान करने शामिल था। जिसमें 5 राष्ट्रीय अवकाश व 2 राजकीय अवकाश की 4 नियुक्ति एक कर्मचारी को बर्खास्त किया गया था तो उन्हें पुनः नियुक्त किया गया। झारखंड श्रमिक संघ ने सांसद चन्द्रप्रकाश चौधरी को धन्यावाद दिए।

भी कर चुके हैं लेकिन उनके अवसाद से गुजरने का परिणाम जनता क्यों भुगते। उन्होंने कहा कि राज्य में शांति और सद्भाव कायम रखने के लिए इन पर कार्रवाई होनी चाहिए। गंडेस की पूजा करने वालों को हमने कभी इस तरह संबंधित नहीं किया। सीपी सिंह और भाजपा नेताओं को झारखंड की शांति हजम नहीं हो रही है। रामनवमी, ईद, सहहुल जैसे पूरे पूरे झारखंड में शांतिपूर्ण दंग से गुजर गया शायद यही शांति और सद्भाव भाजपा को पसंद नहीं है, इसलिए भड़काऊ बयान दिए जा रहे हैं। संवाददाता सम्मेलन में प्रदेश मीडिया प्रभारी राकेश सिन्हा, मीडिया चेयरमैन सतीश पॉल मुजनी, प्रवक्ता सोनाल शांति, अल्पसंख्यक आयोग के सदस्य एम तौसीफ, गजेंद्र सिंह उपस्थित थे।





# पत्रकार हमले में पुलिस कर रही छापेमारी, आरोपी फरार

**खबर मन्त्र संवाददाता**

**धनबाद।** पत्रकारों पर जिला कांग्रेस कमेटी के कार्यकारी अध्यक्ष राशिद रजा अंसारी और उनके सैफ व कैफ और भाई मनू अंसारी समेत अन्य द्वारा किए गए हमलों को लेकर शुक्रवार को प्रदेश कांग्रेस के पदाधिकारियों ने धनबाद प्रेस क्लब के अध्यक्ष संजीव झा और महासचिव अजय प्रसाद से संपर्क किया है। इस दौरान प्रदेश कांग्रेस की ओर से मामले की जांच के लिए एक पांच सदस्यीय कमेटी का गठन

**प्रदेश कांग्रेस कमेटी ने जांच के लिए पांच सदस्यीय कमेटी का किया गठन**

**धरना स्थगित:** धनबाद प्रेस क्लब के महासचिव अजय प्रसाद ने बताया कि घटना के बाद पुलिस ने अपनी कार्रवाई शुरू कर दिया है। जिला उपायुक्त माधवी मिश्रा ने धनबाद प्रेस क्लब के अध्यक्ष संजीव झा से वार्ता भी किया है। पुलिस की कार्रवाई और उपायुक्त से हुई वार्ता को देखते हुए शनिवार को आयोजित किए जाने वाला पत्रकारों के धरना कार्यक्रम को फिलहाल सोमवार तक स्थगित किया जाता है।

किया गया है। यह कमेटी शनिवार 19 अप्रैल को धनबाद आ रही है



और पूरे घटना को लेकर धनबाद प्रेस क्लब से जानकारी प्राप्त करेगी।

## आउट सौरिग में वर्चस्व को लेकर धर्माबांध क्षेत्र में हुई हिंसा मामले में फिरारियों को नोटिस

**खबर मन्त्र संवाददाता**

**कतरास।** आउट सौरिग में वर्चस्व को लेकर धमाबांध ओपी क्षेत्र के बाबुडीह में हुई हिंसक झड़प व पुलिस बल पर हुए हमले के मामले में फरार चल रहे आरोपियों के खिलाफ अनुसंधानक के द्वारा दखिल आवेदन पर अदालत ने नोटिस जारी किया है। धमाबांध ओपी प्रभारी मनोज कुमार पाण्डेय धमाबांध बस्ती पहुंचे और फरार आरोपियों के परिवार के लोगों को नोटिस थमाया। धमाबांध बस्ती के

दीपक रवानी, दिनेश रवानी, चंदन रवानी और चंदन महतो आदि के नाम जारी नोटिस में कहा गया है कि सभी आरोपी जल्द -से- जल्द न्यायालय में सरेंडर करें अन्यथा उनके खिलाफ सख्त कार्रवाई की जाएगी। ओपी प्रभारी ने ग्रामीणों से कहा कि फरार अभियुक्त जल्द सरेंडर नहीं करता है तो घर की सम्पत्ति कुर्की हो जायेगा। बताते हैं कि इस मामले में 120 के खिलाफ मामला दर्ज हुआ था। बताते हैं कि 36 आरोपियों के घर पर इश्तेहार चिपकाया गया है।

## गुड फ्राइडे पर गिरिडीह के गिरजाघरों में हुआ प्रार्थना और आराधना का आयोजन

**खबर मन्त्र संवाददाता**

**गिरिडीह।** गिरिडीह में गुड फ्राइडे के अवसर पर जिलेभर के विभिन्न गिरजाघरों में ईसाई समुदाय के लोगों ने यीशु मसीह के क्रूस पर हुए बलिदान को याद करते हुए प्रार्थना की। सीएनआई चर्च पंचवा में विशेष आराधना आयोजित की गई, जिसमें धर्मावलंबियों ने उपवास के साथ यीशु की सात अंतिम वाणियों को सुनकर उनके



त्याग और प्रेम को महसूस किया। आराधना का संचालन रेव्ह सन्नी दास और एफ.टी. हंसदा ने किया, जबकि रेव्ह सन्नी दास और सचिव

जोय हेमब्रम ने विशेष गीत भी प्रस्तुत किए। कार्यक्रम में स्थानीय समेत देशभर से आए श्रद्धालु उपस्थित रहे।

## साइबर अपराधी कुलदीप मंडल गिरिडीह से गिरफ्तार

### डीएसपी आबिद खान की टीम को बड़ी सफलता

**खबर मन्त्र संवाददाता**

**गिरिडीह।** देशभर के कई राज्यों में साइबर ठगी के मामलों में वांछित कुलदीप मंडल को गिरिडीह साइबर थाना पुलिस ने गुरुवार को कैलीबाद इलाके से गिरफ्तार



किया। 24 वर्षीय कुलदीप दिल्ली, तेलंगाना, छत्तीसगढ़, उत्तर प्रदेश, मध्य प्रदेश और राजस्थान के लोगों

## सावधान.. सड़कों पर तेज रफ्तार में दौड़ता है मौत, रात में बढ़ जाता है, वाहन यमराज का स्पीड

**राम मूर्ति पाठक**

**धनबाद।** कोयलांचल की सड़कों पर जिस तरह गाड़ियों की संख्या बढ़ रही है, आम राहगीरों के लिए खतरे से खाली नहीं रह गया है। हालात ऐसे है कि अगर लोग सही सलामत घर वापस पहुंच जाए तो ऊपर वाले को शुक्रिया अदा करते हैं। सड़कों पर मौत बनकर रफ्तार अपना कहर बरपा रहा है।

**ट्रैफिक नियमों को ताख पर रखकर सड़कों पर वाहन सरपट दौड़ लगाते हैं:** धनबाद जिले में माने तो आए दिन रोड एक्सीडेंट की घटना सामने आ रही है। इसके बाद भी जिला प्रशासन सजग होता नहीं दिख रहा है। सड़कों पर ट्रैफिक पुलिस चलाका काटेने में व्यस्त दिखती है। सड़क सुरक्षा सलाह भी मनाया जाता है, इसके बाद भी तेज रफ्तार वाहन सड़कों पर धोमी होती नजर नहीं आ रही है। पूरे जिले में ट्रैफिक नियमों को ताख पर रखकर सड़कों पर वाहन सरपट दौड़ लगाते हैं। सनकी झड़वर प्रशासन के द्वारा निर्धारित स्पीड का मखोल बनाते हैं। जानकारों की माने तो लगभग 30 प्रतिशत लोगों के पास झड़वरी

लाइसेंस नहीं है। ड्राइविंग और ट्रैफिक नियमों की समझ नहीं होने के कारण सड़क हादसे यू ही बढ़ते जा रहे हैं।

**स्टंट और रैस लगाने के कारण होती है सड़क दुर्घटना:** स्टंट करने का प्रचलन और स्पीड बाइक व कार राइडिंग के कारण भी सड़कों पर दुर्घना घट रही है। युवा वर्ग इन दिनों बाइक हो या कार ऐसे चला रहे है मानो किसी की जान की कीमत ही नहीं। स्टंट तथा स्पीड बाइक राइडिंग करने वाले तथा स्पीड कार झड़व करने वाले युवकों का उमर 15 से 25 साल है।

**रईसजादे इन दिनों कार को हवाई जहाज समझ सड़कों पर उड़ाते हैं:** रईसजादे इन दिनों कार को हवाई जहाज समझ सड़कों पर कार को उड़ाते नजर आते हैं। कभी आप उनके स्पीड के सामने आ गए तो गए, लेकिन उनको इसकी प्रवाह नहीं है। नकारात्मक युवकों के हाथ में बाइक, स्कूटी और अब कार दिखने लगा है।

**सड़क दुर्घटना में हाईवा, ट्रक, ट्रैक्टर, पिकअप वैन और कार बन रहा यमराज :** आए दिन 8 लें सड़क पर दुर्घटना होती है। बरवाअड्डा, गोविंदपुर, झरिया और



कतरास यह अभी सड़क दुर्घटना के हॉट स्पॉट है। वही देखा जाय तो तेज हाईवा, ट्रक पिकअप वैन, कार के चपेट में कई बाइक सवार और राहगीर आ जा रहे है। कुछ दिन पहले डीसी ऑफिस के समीप हाईवा में ठेले पर तरबूज लेकर जा रहे को धक्का मार दिया, जहां इलाज के दौरान उसकी मौत हो

गई। भेलाटाड़ स्थित हुंडई सर्विस सेंटर द रीत के पास ट्रैक्टर के जोरदार टक्कर से रोड हादसे में अपाची मोटर साइकिल सवार बगुला निवासी राहुल कुमार घायल हो गया, जिसे हॉस्पिटल ले जाया गया। डॉक्टरों ने मृत घोषित कर दिया। मेमको मोड़ में कार ने एक मजदूर को मारी ठोकर, ब्रूमैनिटी

हेल्पिंग हैंड्स टीम के अध्यक्ष ने पहुंचाया घायल को अस्पताल। मेमको मोड़ दारू दुकान के पास एक दिनेश बासु को एक कार ने धक्का मार दिया। वही गौतम मंडल ने बताया कि अधिकतर दुर्घटना रात को होती है, सड़क पर शराब का सेवन कर वाहन चालक वाहन चलाते है।

**ह्रूमनिटी हेल्पिन हैंड्स के अध्यक्ष ने कहा कि सड़क :** ह्रूमनिटी हेल्पिन हैंड्स के अध्यक्ष गौतम मंडल ने बताया कि कई जगहों से घुड़े सड़क दुर्घटना को लेकर कॉल आता है, मैं ओर मेरी टीम वहां पहुंचते है। इन दिनों काफी सड़क दुर्घटना हुआ है, कई के जान भी चले गए है।उन्होंने कहा कि अधिकतर कॉल मुझे 8 लेन सड़क से आता है। कहा कि मेमको मोड़ से विनोद चौक, मेमको मोड़ से किसान चौक, मेमको मोड़ से सिटी सेंटर चौक, मेमको गोल बिल्डिंग इन जगहों से सड़क हादसे होते है। वही ह्रूमनिटी हेल्पिन हैंड्स के अध्यक्ष गौतम मंडल ने कहा कि मेरे पास एंबुलेंस नहीं है, की त्वरित घायल को उठा कर पहुंचाया जा सके। अगर एक एंबुलेंस रहता तो बहुतों की जान

बचाया जा सकता है।

**गोविंदपुर में चला वाहन जांच अभियान:** जिले के गोविंदपुर थाना क्षेत्र के टुंड़ी गिरिडीह रोड पेट्रोल पम्प के समीप यातायात पुलिस प्रशासन के द्वारा शुक्रवार को गहन संघन वाहन जांच अभियान सह जागरूकता अभियान चलाया गया। जिसमें लगभग 50 वाहनों का चलाका काटा गया। ज्यादातर वाहन चालकों में ड्राइविंग लाइसेंस हेलमेट की कमियां पाई गई।यातायात सार्जेंट मेजर राजेश कुमार दुबे ने बताया कि वरीय पुलिस अधीक्षक महोदय के निर्देशानुसार गोविंदपुर थाना क्षेत्र में वाहन जांच अभियान चलाया गया जिसमें 50 गाड़ियों का चालान काटा गया। ज्यादातर लोग रोड ने अनियमिता के रूप में वाहन चलाते मिले, जिसको लेकर हमलोग के द्वारा जागरूकता अभियान भी चलाया जा रहा है साथ ही उन्हें हिदायत भी दी जा रही है कि रोड में चलने के लिए अपने वाहन का परिपूर्ण कागजात के साथ-साथ हेलमेट भी लगाया करें सिर्फ हमारी जिम्मेवारी नहीं है जनता को भी जिम्मेदारी बनती है कि वह अपना सेप्टिक खुद करें।

**खबर मन्त्र संवाददाता**

## जोड़ापोखर में आयोजित 9 दिवसीय मानस महाधिवेशन का पांचवां दिन

**जोड़ापोखर।** जोड़ापोखर स्थित जेलगोड़ा मानस मंदिर में चल रहे 9 दिवसीय मानस महाधिवेशन के पांचवे दिन अयोध्या से आए प्रसिद्ध कथा वाचक अशोका नंद जी महाराज ने भरत-राम मिलाप पर अपने प्रवचन से उपस्थित भक्तों को मंत्रमुग्ध कर दिया। उन्होंने समाज को एक महत्वपूर्ण संदेश दिया कि भाइयों के बीच सम्पत्ति का बटवारा नहीं बल्कि बिपत्ति का विभाजन होता है। उन्होंने प्रभु श्रीराम और उनके भाइयों के रिश्ते का उदाहरण देते हुए कहा कि वे एक-दूसरे की बिपत्ति में सहायक बने, जबकि आज के समय में लोग सम्पत्ति के लिए अपनों का खून तक बहा देते हैं। महाराज ने यह भी कहा कि मरने के बाद सम्पत्ति केवल धरती पर ही रह जाती है, और यदि पुत्र कपूत हो गया तो वह भाई की सम्पत्ति को लूटने से भी नहीं चूकेगा। उन्होंने समाज को यह सिखाया कि भाई-बहनों के रिश्ते

में पबियों का भी बड़ा योगदान होता है, क्योंकि यदि हम अपनी पुत्रियों को संस्कार नहीं देंगे, तो घर में भी समृद्धि और सौहार्द नहीं होगा। महाराज ने यह सुझाव भी दिया कि हमें अपनी पुत्रियों को रामायण का अध्ययन कराना चाहिए और उन्हें जीवन में रामायण के सिद्धांतों पर चलने की प्रेरणा देनी चाहिए। यदि महिलाएं संस्कारवान होंगी, तो समाज में कभी भी भाई-भाई के बीच बटवारा नहीं होगा। गिरिडीह से आए भजन गायक अनिल पाठक ने अपने भव्य मानस पाठ भजनों से सभी भक्तों को भक्ति के रस में रंग दिया। वहीं, महिला भजन मंडली ने भी रामायण पाठ में भाग लेकर पूरे क्षेत्र में भक्ति की लहर फैलाई। भक्तों को भक्ति के सागर में गोते लगाने की प्रेरणा दी गई। शुक्रवार को सुबह से ही महिलाएं मानस मंदिर में भक्ति की फेरी लगाने में जुटी रही। इस आयोजन में मुख्य रूप से मानस मंदिर सत संग समिती की आयोजन मंडली द्वारा सहयोग प्रदान किया गया।

## संत टेरेसा कैथोलिक चर्च में गुड फ्राइडे पर विशेष प्रार्थना सभा का आयोजन

**खबर मन्त्र संवाददाता**

**सिंदरी।** सिंदरी स्थित संत टेरेसा कैथोलिक चर्च में तीन दिवसीय गुड फ्राइडे के अवसर पर विशेष प्रार्थना सभा का आयोजन किया गया। गुरुवार को प्रभु यीशु की अंतिम यात्रा में प्रभु ने स्वर्ग शिष्यों का पैर पखारा। इस अवसर पर भी फादर ने विशेष प्रार्थना का आयोजन किया। संत टेरेसा कैथोलिक चर्च के फादर नेस्तोर सौरंग ने बताया कि शुक्रवार को गुड फ्राइडे के

अवसर पर आयोजित कलवारी यात्रा के पूर्व खुदूस यात्रा निकाल कर प्रभु यीशु के अंतिम यात्रा के पीड़ा का अनुभव किया गया। फादर ने इस अवसर पर प्रार्थना की। प्रार्थना में बहुत से अनुयायियों ने भाग लिया। फादर ने बताया कि शनिवार को अंतिम दिन प्रभु यीशु की पुनरुत्थान यात्रा का आयोजन किया जाएगा और शनिवार की रात में 10 बजे प्रभु यीशु को स्मरण करते हुए विशेष प्रार्थना सभा का आयोजन किया जाएगा।

## ठेका मजदूरों को सरकार द्वारा निर्धारित वेतनमान दिलाने की मांग

**खबर मन्त्र संवाददाता**

**महुदा।** जिला परिषद अध्यक्ष शारदा सिंह ने शुक्रवार को धनबाद में केंद्र सरकार के श्रम, रोजगार, युवा एवं खेल मंत्री मनसुख भाई मांडवीया से मिलकर बीसीसीएल के ठेका मजदूरों का हो रहे शोषण का समाधान करने की मांग किया। श्रम मंत्री को एक आवेदन देकर बताया कि धनबाद में बीसीसीएल महारथ कंपनी है, लेकिन दुर्भाग्य है की यहाँ के ठेका मजदूरों का सिर्फ शोषण होते आया है। यहां ठेका मजदूरों को किसी प्रकार की कोई सुविधा नहीं मिलती है। सरकार द्वारा निर्धारित

वेतनमान भी नहीं मिलता है। ठेका मजदूरों ने कई बार धरना प्रदर्शन भी किया, लेकिन बीसीसीएल प्रबंधन के काम में जु तक नहीं रेंगा। स्थानीय मजदूरों को भारत सरकार के तय दर से भी कम मानदेय भुगतान किया जा रहा है। मजदूरों के ठेका मजदूरों पर उनको काम से हटा दिया जाता है। उन्होंने आग्रह पुर्वक उचित कदम उठाने की मांग किया है। जिप अध्यक्ष ने बताया कि श्रम मंत्री ने अश्वसन दिया है कि मजदूरों के साथ अन्याय नहीं होगा। इस मुद्दे पर बीसीसीएल अधिकारियों के साथ वार्ता करके इसका समाधान निकालेंगे।

## धनबाद में 20 अप्रैल को 'एक देश, एक चुनाव' पर संगोष्ठी

**खबर मन्त्र संवाददाता**

**धनबाद।** फेडरेशन ऑफ धनबाद जिला चेंबर ऑफ कॉमर्स एंड इंडस्ट्रीज की ओर से आगामी 20 अप्रैल को 'एक देश, एक चुनाव' विषय पर एक संगोष्ठी का आयोजन किया जाएगा। यह कार्यक्रम सुबह 10 बजे न्यू टाउन हॉल में शुरू होगा। इस संबंध में शुक्रवार को एलसी रोड स्थित एक निजी होटल में आयोजित पत्रकार वार्ता के दौरान

फेडरेशन के सदस्यों ने जानकारी दी। उन्होंने बताया कि इस संगोष्ठी का उद्देश्य 'एक देश, एक चुनाव' की संकल्पना पर व्यापक चर्चा करना है। संगोष्ठी में इस व्यवस्था से होने वाले संभावित लाभों पर प्रकाश डाला जाएगा। साथ ही समाज के प्रबुद्ध नागरिकों, विशेषज्ञों तथा विभिन्न वर्गों के प्रतिनिधियों से सुझाव व राय ली जाएगी, जिससे इस महत्वपूर्ण विषय पर एक समग्र दृष्टिकोण सामने आ सके।



# एसडीओ ने दो डीजे वाहन पकड़ा, किया सील

खबर मन्त्र संवाददाता

**गढ़वा।** एसडीओ संजय कुमार ने शुक्रवार को अपने क्षेत्र भ्रमण के दौरान मेराल तथा गढ़वा प्रखंड में दो डीजे वाहनों को पकड़ा। डंडई-मेराल मार्ग पर हरदाग मोड़ के समीप उन्होंने एक डीजे वाहन को बजते देखा तो रोक कर पृछने पर पता चला कि पेशका में किसी बारात में शामिल होने के लिए जा रहा है। जब डीजे मालिक से डीजे प्रतिबंध की बात बतायी गयी तब डीजे संचालक ने कुतर्क दिया कि आजकल हर बारात में बज रहा है तो मैं क्यों नहीं बजाऊं। इस पर एसडीओ ने डीजे संचालक को न्यायिक आदेश के बारे में विस्तार से बताया, साथ ही उसके डीजे को उतरवाकर उसी की दुकान में ले जाकर सील करवा दिया। तदुपरांत



डीजे वाहन को जप्त करते एसडीओ

भविष्य में प्रतिबंधित डीजे नहीं बजाने के संदर्भ में यह लिखित अंडरटेकेन लेकर संचालक को ही

चाबी सौंप दी, कि बिना उनकी लिखित परमिशन उक्त ताला नहीं खोलेंगे।

इसी प्रकार गढ़वा प्रखंड के झलुआ के निकट एक डीजे वाहन से डीजे सेट उतरवाकर डीजे संचालक के इस लिखित जिम्मेनामा में उसकी ही दुकान में सील करवा दिये गये कि वे भविष्य में प्रतिबंधित खतरनाक डीजे का उपयोग नहीं करेंगे। डीजे संचालक ने बताया कि उक्त डीजे कल्याणपुर में किसी विनोद गुरुजी के यहां बारात में बजाने के लिए जा रहा था। दोनों संचालकों को स्पष्ट कर दिया गया कि यदि पुरारावृत्ति हुई तो उन पर प्राथमिक की दर्ज करने के साथ-साथ वाहन भी जप्त कर पुलिस के सुपुर्द कर दिया जाएगा। संजय कुमार ने कहा कि आश्चर्य है कि डीजे प्रतिबंध को लेकर

प्रशासनिक कड़ाई एवं इतनी जागरुकता के बावजूद भी लोग अभी भी डीजे बजाने से बाज नहीं आ रहे हैं, उन्होंने कहा कि न्यायालय के आदेश अनुसार किसी भी रूप में प्रतिबंधित डीजे का प्रयोग वर्जित है।

इसलिए बारात, जुलूस आदि में डीजे का प्रयोग न करें अन्यथा डीजे जब्त हो सकते हैं, साथ ही डीजे बुक करने वालों पर भी कार्रवाई हो सकती है। उन्होंने कहा कि उच्च ध्वनि तीव्रता वाले डीजे न केवल स्वास्थ्य के दृष्टिकोण से खतरनाक हैं बल्कि कई बार कानून व्यवस्था की परेशानी और झगड़ा फसाद का भी कारण बनते हैं।

अक्सर बारातों में देखने को मिलता है कि शराब पीकर डीजे पर डांस करने के दौरान बाराती आपस में भी भीड़ जाते हैं।

## एक्स-रे मशीन को चालू कराने को लेकर जिपस ने सीएम को लिखा पत्र

खबर मन्त्र संवाददाता

**भवनाथपुर।** भवनाथपुर सामुदायिक स्वास्थ्य केंद्र में 2023 में लाखों की लागत से लगा डिजिटल एक्स-रे मशीन अब तक चालू नहीं हो पाई है। इसे लेकर भवनाथपुर जिला परिषद सदस्य रंजनी कुमारी उर्फ रंजनी शर्मा ने मुख्यमंत्री हेमंत सोरेन को पत्र लिखकर मशीन को शीघ्र चालू कराने की मांग की है। उनके इस पत्र को गंभीरता से लेते हुए मुख्यमंत्री सचिवालय के द्वारा तत्काल कार्रवाई करते हुए अपर मुख्य सचिव स्वास्थ्य, चिकित्सा शिक्षा एवं परिवार कल्याण विभाग के अपर मुख्य सचिव को मामले में समुचित कार्रवाई का निर्देश दिया है। साथ ही एक सप्ताह के भीतर रिपोर्ट देने को भी कहा गया है। जिला परिषद सदस्य ने पत्र में उल्लेख किया है कि भवनाथपुर,

खरौंधी, केतार और हरिहरपुर क्षेत्र के हजारों लोगों को सामान्य एक्स-रे सेवाओं के लिए गढ़वा या अन्य दूरदराज के स्थानों का रुख करना पड़ता है, जिससे समय और पैसा दोनों की बर्बादी होती है। उन्होंने कहा कि भवनाथपुर सीएचसी में डिजिटल एक्स-रे मशीन की उपलब्धता आम जनता के लिए स्वास्थ्य सुविधा की दिशा में एक बड़ा कदम होगा। उन्होंने यह भी बताया कि जिला परिषद बोर्ड की कई बैठकों में डिजिटल एक्स-रे मशीन को जल्द शुरू करने का प्रस्ताव पारित हो चुका है, लेकिन अब तक इस दिशा में कोई ठोस कार्रवाई नहीं हुई है। इससे क्षेत्र के लोगों में नाराजगी है। उन्होंने पत्र में जोर देते हुए कहा कि मशीन चालू नहीं होने से जनहित प्रभावित हो रहा है।

## 33 छात्रों-17 छात्राओं का एनसीसी की ट्रेनिंग के लिए हुआ चयन

खबर मन्त्र संवाददाता

**भवनाथपुर।** डीएवी शताब्दी पब्लिक स्कूल भवनाथपुर में एनसीसी की ट्रेनिंग के लिए डाल्टेनगंज से आए एनसीसी के अधिकारी पवन कुमार और गोकुल कुमार को विद्यालय के मुख्य द्वार पर तिलक, चंदन और पुष्प गुच्छ देखकर स्वागत किया गया। उक्त अधिकारियों की देख-रेख में कक्षा आठ और नवम के 33 छात्र व 17 छात्राओं का चयन किया गया। इस चयन के लिए सभी छात्रों को फिजिकल, मेडिकल और मौखिक जांच में शामिल होना पड़ा।

इसके पश्चात अधिकारियों ने सभी बच्चों को एनसीसी के विषय में बताया तथा इसके उद्देश्यों पर प्रकाश डाला। राष्ट्र सेवा में एनसीसी की ट्रेनिंग प्राप्त कर चुके छात्र कैसे अपना सहभाग करेंगे या करते हैं, इस विषय पर भी सभी बच्चों को बताया गया।

विद्यालय के प्राचार्य राजेंद्र सचदेवा ने कहा कि यह ट्रेनिंग छात्रों के जीवन में अनुशासन व देशभक्ति का भाव स्थापित करेगा। इस ट्रेनिंग से सभी बच्चों का भविष्य सुनहरा व उज्जवल होगा।

छात्र-छात्राओं को प्राचार्य ने ईमानदारी व लगन से इस ट्रेनिंग को करने की सलाह दी। प्राचार्य ने यह भी बताया कि प्रतिवर्ष 50 बच्चे इस एनसीसी की यूनिट से ट्रेनिंग



टेस्ट देती छात्राएं

प्राप्त करेंगे। बच्चों में एनसीसी के आने से खुशी व उत्साह का माहौल देखा गया। मौके पर विद्यालय के शिक्षक ओम प्रकाश सिंह, जयशंकर तिवारी, अनिल कुमार द्विवेदी, अरुण कुमार सिंह, प्रवीण कुमार पांडेय, संजय कुमार राय, शौकत अली, सूरज कुमार सिंह, संतोष कुमार गुप्ता, लालकमल द्विवेदी, ब्रजेंद्र कुमार सिंह, सुमन्त धर डुवे आदि उपस्थित थे।

## पीएलवी ने ग्रामीणों को न्याय और विकास के प्रति किया जागरूक

खबर मन्त्र संवाददाता

**गढ़वा।** जिला विधिक सेवा प्राधिकार के तत्वावधान में जिले के रंका प्रखंड के विश्रामपुर पंचायत अंतर्गत ग्रामीण क्षेत्रों जागरूकता अभियान चलाया गया। अभियान का नेतृत्व पीएलवी राजेश कुमार चौधरी ने किया। इस दौरान उन्होंने ग्रामीण क्षेत्रों का दौरा कर सामाजिक समरसता, न्याय तक पहुंच तथा ग्रामीण जीवन की गुणवत्ता सुधारने के मुद्दों पर विस्तार से चर्चा की। उन्होंने विशेष रूप से कमजोर, वंचित और गरीबी से जुझ रहे परिवारों, विशेषकर अनुसूचित जनजातियों के अधिकारों और उन्हें मिलने वाली सरकारी सहायता योजनाओं की जानकारी दी। पीएलवी राजेश ने ग्रामीणों को बताया कि कैसे सरकारी योजनाओं की कागजी प्रक्रिया को सरल बनाकर अधिक से अधिक लोगों को उनका हक दिलाया जा सकता है। साथ ही उन्होंने सुझाव दिया कि नियमित रूप से पंचायत भवन में



जानकारी देते पीएलवी

बैठकें आयोजित कर, जनसमस्याओं का समाधान कर सामाजिक समरसता स्थापित की जा सकती है। सभा में यह भी चर्चा हुई कि कैसे समाज में फैली नशाखोरी, घरेलू हिंसा और पीढ़ी दर पीढ़ी चली आ रही सामाजिक बुराइयों को सामूहिक प्रयास से समाप्त किया जा सकता है। उन्होंने कहा कि सामाजिक कार्यकर्ताओं की भूमिका ऐसे समय में अहम होती है, जब लोगों को अपने

जीवन के सबसे कठिन दौर से गुजरना पड़ता है। राजेश कुमार चौधरी ने ग्रामीणों से अपील की कि वे न्याय, शिक्षा, स्वास्थ्य और विकास की दिशा में जागरूक हों और अपने अधिकारों को जानें व दूसरों को भी जागरूक करें। मौके पर समाजसेवी विवेक सिंह, मुखिया पति संजय उरांव, उपमुखिया प्रमोद प्रसाद तथा वार्ड पीटर पन्ना सहित कई अन्य ग्रामीण उपस्थित थे।

## केंद्रीय श्रम मंत्री मनसुख मंडाविया पहुंचे श्रद्धांजलि सभा में



**बोकारो।** केंद्र सरकार के श्रम मंत्री मनसुख मंडाविया रांची से दुर्गापुर जाने के क्रम में धनबाद के सांसद दुर्लु महतो की सास के श्रद्धांजलि कार्यक्रम में पहुंचे। उन्होंने शोक संतप्त परिवार से चोपान में मिलकर दिवंगत को श्रद्धासुमन अर्पित किया। भुतुआ रेलवे क्रॉसिंग के पास भाजपा के जिलाध्यक्ष जयदेव राय एवं बाधमारा विधायक शत्रुघ्न महतो की अनुवाई में भाजपा कार्यकर्ताओं ने उनका स्वागत किया।

## पत्रकार सुरक्षा कानून लागू करने की मांग पत्रकारों को कलम छोड़, सड़क पर उतरने को बाध्य न करे प्रशासन

खबर मन्त्र संवाददाता

**बोकारो।** बोकारो सफ़िट हाउस में एक बैठक आयोजित कर बोकारो के तमाम पत्रकारों ने विगत दिनों धनबाद के पत्रकारों के साथ एक राजनीतिक दल के गुंडे टाइप नेताओं या नेताओं के गुंडों द्वारा बदसलूकी-बदतमीजी ही नहीं बल्कि किये गए हमला की कटु भर्त्सना करते हुए झारखण्ड सरकार से पत्रकार सुरक्षा कानून लागू करने की मांग की। सभी पत्रकारों ने कहा कि इसके पूर्व बोकारो में भी जयराम महतो के दल के लोगों ने बंद समर्थकों के रूप में कई पत्रकारों का कैमरा व मोबाइल क्षतिग्रस्त किया और उन पर हमला किया।

लोकतंत्र के चौथे स्तम्भ होने का तात्पर्य यह नहीं कि हम पर हमला किया जाता रहे और हम हाथ पर



हाथ धरे बैठे रहें। चाहे धनबाद में राजनीतिक दल के दो गुटों में हो रही भारपीठ के दौरान समाचार संकलन में संलग्न पत्रकारों पर हमलों का मुद्दा हो या हो बोकारो में विस्थापित आंदोलन पश्चात् आहूत बोकारो बंद के दौरान पत्रकारों पर किया गया हमला ; जब तक प्रशासन हमलावर अभियुक्तों को गिरफ्तार कर समुचित कार्रवाई नहीं करेगा,

पत्रकार आंदोलन करने को बाध्य होंगे- इस दौरान किसी भी तरह के जान माल की क्षति के लिए प्रशासन ही जवाबदेह होगा। बैठक में सर्वसम्मति से निर्णय लिया गया कि बोकारो धनबाद ही नहीं बल्कि झारखण्ड के सभी पत्रकार एक हैं और हमलावर अभियुक्तों की जबतक गिरफ्तारी नहीं होती है, धनबाद के पत्रकारों के समर्थन में बोकारो के सभी पत्रकार प्रशासन

के विरोध स्वरूप काला बिल्ला लगाकर अपना कार्य करेंगे। साथ ही चरणबद्ध आंदोलन एवं आमरण अनशन करने से भी पीछे नहीं हटेंगे। बैठक में बीके पांडेय संजीव झा सुनील तिवारी राम प्रवेश सिंह धनञ्जय प्रताप हिमांशु अरविन्द सिंह कृष्णा चौधरी दुव्य खरे राजेश सिंह देव शशी कुमार राममूर्ति सुंदर कुमार सहित तमाम पत्रकार मौजूद रहे।

खबर मन्त्र संवाददाता

**दुमका।** पश्चिम बंगाल में हिंदुओं के साथ हो रही अत्याचार के खिलाफ अखिल भारतीय विद्यार्थी परिषद दुमका इकाई ने शुक्रवार को टीन बाजार चौक पर सीएम ममता बनर्जी का पुतला दहन किया। पुतला दहन कार्यक्रम का नेतृत्व कर रहे नगर मंत्री अभिषेक गुप्ता ने कहा कि बंगाल जल रहा है। वहां की ममता सरकार की तानाशाही सरकार जिस तरह कट्टरपंथी की हमदर्द बनी हुई है। आप समझ सकते हैं बंगाल का क्या दुर्दशा हो रहा है। जिस तरह मुर्शिदाबाद में हिंदुओं के घर दुकान मंदिर सब तोड़-फोड़ करके जला दिया जाता है। विशेष समुदाय द्वारा हिंदुओं की हत्या की जाती है। हत्या इसीलिए हो जाती है। चुकी वह हिंदू थे। जिस तरह वक्फ बोर्ड की आड़ में कट्टर जिहादी मानसिकता वाले लोग दंगा कर रहे हैं। इससे साफ पता चलता है इनकी योजना किया थी। वह बंगाल को बांग्लादेश बनाने की राह में ले जाना चाहते है, लेकिन इससे ममता बनर्जी को कोई मतलब नहीं है कि हिंदू मरे या बचे। अभाविप केंद्र सरकार से बंगाल में राष्ट्रपति शासन लागू करने की मांग की। इस अवसर पर जिला कार्यकारिणी पंकज यादव ने कहा ममता बनर्जी का सरकार शुरू से ही हिंदू विरोधी रहा है और अभी वक्फ बोर्ड कानून के आड़ में फिर हिन्दुओं आग में झोंकने लगा और महिलाओं और बच्चियों को दुर्व्यवहार कर हिंदुओं को पलायन होने पर मजबूर कर रही है। जिला



पुतला दहन करते अभाविप

कार्यकारिणी सदस्य रॉकी कुमार पाल, ने कहा कि पश्चिम बंगाल में आज जो हो रही है। उसे सुन और देखकर हमारे आंखों में आंसू और खून के उबाल आ रहे हैं। लेकिन फिर भी ममता बनर्जी पत्थर सा हृदय बनाकर पत्थर फेंकने वालों को ही साथ दे रही है। खुलेआम हमारे बहन बेटियों की इज्जत लूट जा रहा है और कहीं मासूम को उनके घर उजाड़ रहे है। फिर भी पत्थर से बनी ममता बनर्जी चुप है। अब केंद्र सरकार से जल्द से जल्द पश्चिम बंगाल में राष्ट्रपति शासन लागू करने का मांग किया। इस अवसर पर विभाग संगठन मंत्री हिमांशु दुबे, कॉलेज अध्यक्ष अमन साह, विवेक धर, प्रिंस कुमार, अर्नब गोस्वामी, ऋतुराज रजक, प्रिंस सिन्हा, सुदीप कुमार, पंकज यादव, सुमित यादव, नवल कुमार, राजकिशोर, हीरालाल, रॉकी कुमार पाल, विकास कुमार, अमन सेन, गौतम कुमार, दिलीप कुमार आदि मौजूद रहे।

## लीगल एड डिफेंस काउंसिल प्रमुख पहुंचे कांडी थाना



उपस्थित लोग

**कांडी।** लीगल एड डिफेंस काउंसिल प्रमुख प्रवीण साहू ने शुक्रवार को कांडी थाना का दौरा किया। उनके साथ प्रखंड कांडी के पीएलवी राम नरेश मेहता और परशु राम और अन्य लोग उपस्थित रहे थे। प्रवीण साहू ने थाना के अधिकारी और प्रखंड कार्यालय को पीएलवी के साथ समन्वय बना कर लोगों की शिकायत के समाधान के लिए कार्य करने और डीएलसीएस से मिलने वाली सुविधाओं के प्रति जागरूकता बढ़ाये जाने को कहा। उन्होंने लोगों को बताया की एलडीसीएस आर्थिक और समाजिक रूप से पिछड़े व्यक्तियों को न्यायालय में मुफ्त वकील दे कर न्याय दिलाने में मदद करता है। पीएलवी राम नरेश मेहता और परशु राम प्रखंड कार्यालय और थाना कांडी मे विधिक सहायता केंद्र के माध्यम से ऐसे व्यक्तियों को सहायता दिलाते हैं।

**वाई सदस्य के पति का निधन**

**रमना।** प्रखंड के भागोडीह गांव निवासी वार्ड सदस्य सरिता देवी के पति 38 वर्षीय रामराज चौधरी का निधन शुक्रवार की अहले सुबह हो गया। जानकारी के अनुसार वह यक्ष्मा से पीड़ित थे तथा उनका इलाज गढ़वा सदर अस्पताल में चल रहा था। लेकिन स्थिति में सुधार होता नही देख चिकित्सकों ने उन्हें बेहतर इलाज के लिए वाराणसी जाने की सलाह दी थी। शुक्रवार की सुबह परिजन उन्हें वाराणसी ले जाने की तैयारी कर ही रहे थे कि घर पर ही उन्होंने दम तोड़ दिया। घटना के बाद मृतक के घर पहुंचे समाजसेवी चुन्नु सिंह ने शोक संतप्त परिजनों को ढाढस बंधाते हुए हर संभव सहयोग का आश्वासन दिया।

**दो बाइक की टक्कर में तीन घायल**

**भवनाथपुर।** केतार थाना क्षेत्र के राज घाट में बीती रात्रि दो बाईक की आमने-सामने की टक्कर में बाईक पर सवार तीन लोग गंभीर रूप से घायल हो गए। जिन्हे घायलावस्था में स्वजनों ने भवनाथपुर सीएचसी में प्राथमिक उपचार के लिए भर्ती कराया। जहां डॉ फ्रेज अहमद ने प्राथमिक उपचार के बाद बेहतर इलाज के लिए गढ़वा रेफर कर दिया। घायलों में अक्षय विश्वकर्मा पिता स्व गंगा विश्वकर्मा भवनाडीह निवासी उनका पुत्र आरुष कुमार, साली चांदी कुमारी का नाम शामिल है। जानकारी के अनुसार बीती रात्रि अक्षय कुमार ताली से अपने बाइक पर पुत्र और साली के साथ केतार किसी आवश्यक कार्य से आया था। वापसी के क्रम में राज घाट मुख्य पथ में विपरीत दिशा से आ रहे बाइक चालक रविन्द्र यादव से टक्कर हो गई। घटना की जानकारी केतार थाना की देने के बाद तीनों घायलों को भवनाथपुर सीएचसी में इलाज के लिए लाया गया। इस घटना में अक्षय कुमार और उसके पुत्र आरुष की स्थिति काफी नाजुक है।





### स्पीड न्यूज

### मनसुख मांडवीय व संजय सेट ने की छिन्नमस्तिके मंदिर में पूजा



रजरप्पा। केद्रीय श्रम, युवा मामले एवं खेल मंत्री डॉ. मनसुख मांडवीय एवं रक्षा राज्यमंत्री संजय सेठ शुक्रवार को मां छिन्नमस्तिके मंदिर में पूजा-अर्चना करने रजरप्पा पहुंचे। रजरप्पा पहुंचने पर यहां विधिवत रूप से मां छिन्नमस्तिके की पूजा-अर्चना कर मां भगवती के आगे माथा टेककर उनका आशीर्वाद लिया। उसके बाद नारियल बलि देकर पंडित सेठी पंडा द्वारा रक्षा सूत्र भी बंधवाए। वे मां छिन्नमस्तिके से देशवासियों के लिए सुखद और समृद्ध जीवन की कामना की। इस दौरान रजरप्पा जीएम कल्याणजी प्रसाद, रांची महानगर भाजपा अध्यक्ष वरुण साहू सहित कई गणमान्य लोग मौजूद रहे।

### रिखेश्वर सिन्हा की पुण्यतिथि मनी

गोला(रामगढ़)। मां छिन्नमस्ता इंटर कॉलेज गोला के संस्थापक सचिव स्व. रिखेश्वर प्रसाद सिन्हा उर्फ रिखु बाबु की 23वीं पुण्यतिथि शुक्रवारको महाविद्यालय परिसर में मनाई गई। उनके पौत्र सह कॉलेज के सचिव सुजीत सिन्हा ने उनकी तस्वीर पर माथ्यार्पण किया। इस दौरान कॉलेज के व्याख्याता आशीष कुमार मिश्रा, भोला कुमार महथा, मनोज कुमार झा, शिवशंकर तिवारी, संजीव कुमार सिन्हा, महरु रजवार एवं दिलीप रजवार मौजूद थे। पुलिस इंस्पेक्टर के पद से सेवानिवृत्ति के पश्चात उनका एक ही लक्ष्य था कि किस तरह से इस पिछड़े हुए क्षेत्र में उच्च शिक्षा को बढ़ावा दिया जा सके। इसी प्रयास के तहत उन्होंने अपने निजी मकान में ही 1965 में माँ छिन्नमस्ता कॉलेज की नींव रखी बाद में 2004 में इसे माँ छिन्नमस्ता इंटर कॉलेज का नया नाम दिया गया। सुजीत सिन्हा ने बताया कि उन्होंने जीवन पर्यन्त गरीब मेधावी छात्र/छात्राओं को काफी सहयोग किया तथा उन्हीं के पदचिन्हों पर चलते हुए मैं भी आर्थिक रूप से पिछड़े छात्र/छात्राओं की मदद करने का हरसंभव प्रयास करता हूँ एवं करूँगा।

#### रामगढ़ में जयराम महतो की सभा आज

रामगढ़। झारखंड लोकतांत्रिक क्रांतिकारी मोर्चा रामगढ़ इकाई के जिला मीडिया प्रभारी रमेश कुमार महतो ने कहा कि पार्टी के केद्रीय अध्यक्ष सह डुमरी विधायक टाइनर जयराम महतो शनिवार को 1:00 बजे सेवटा वाई नंबर 08.वीआरएल ग्राउंड रांची रोड रामगढ़ आयेंगे। उन्होंने बताया कि जयराम महतो जनसभा को संबोधित करेंगे। रमेश कुमार महतो ने कहा कि वे विस्थापित प्रभावित एवं मूल रैयतों की समस्याओं से रूबरु होंगे । कहा की कंपनी लगभग 60 सालों से संचालित है। लेकिन सुविधाओं के नाम पर आज तक कंपनी ने ग्रामीणों के लिए कुछ भी नहीं किया है। सीएसआर के तहत मिलने वाली मूलभूत सुविधाओं सहित रोजगार से भी स्थानीय लोगों को दूर रखा गया। आसपास का क्षेत्र प्रदूषण से बुरी तरह प्रभावित है। इसका दुष्प्रभाव लोगों के स्वास्थ्य पर पड़ रहा है जिससे लोग विभिन्न प्रकार के बीमारियों से पीड़ित हो रहे हैं। सेवटा ग्राम के सभी टोला एवं आसपास के ग्रामों से जैसे सेवटा, मरार ,रौता, पोचरा, दिग्वार , पैकी , सुगीया, सांडी, तिलैया, बोंगाबार,घनहारा आदि के सभी लोगों को बहाली के समय रखा जाना, गली मोहल्ले में लाइट की समुचित व्यवस्था ,सुरक्षा परहरी में स्थानीय लोगों को प्राथमिकता, खेलकूद एवं मनोरंजन आदि के लिए साधन ,विस्थापितों के जमीन को फ़ैवरी के अंदर कर लिया गया है, जिस पर कियाया 50 वर्षों से पूर्व जो किराया था वही किराया दिया जा रहा है। जबकि आज जमीन एवं सभी वस्तुओं की कीमतों में 100 गुना वृद्धि हुई है।

#### गेमिंग बना बच्चों का खेल का मैदान

भुरकुंडा (रामगढ़)। कभी गलियों में क्रिकेट, लुका-छुपी और रस्सी कूद जैसे खेलों की गुंज होती थी। बच्चों की हंसी और शोर-शराबा मोहल्ले की रौनक बढ़ा देते थे। लेकिन आज तस्वीर बदल चुकी है। छात्र-छात्राओं में अब मोबाइल गेमिंग का क्रेज तेजी से बढ़ता जा रहा है, जिससे पारंपरिक घरेलू सुरक्षा के धीरे-धीरे पीछे छूट रहे हैं। जहां पहले स्कूल से आने के बाद बच्चे बैग पटक कर खेलने दौड़ते थे, अब वे सीधे मोबाइल की स्क्रीन में डूब जाते हैं। पबजी, फ्री फायर, माइन काप्ट और अन्य ऑनलाइन गेम्स अब बच्चों की नई दुनिया बन चुके हैं। ऑनलाइन गेम्स ने बच्चों के मनोरंजन का स्वरूप बदल ही दिया है। मोबाइल गेमिंग बच्चों को आभासी दुनिया में ले जाती है जहां उन्हें नए मिशन, रैंकिंग और स्कोर का रोमांच मिलता है। तकनीक की आसान उपलब्धता, स्मार्टफोन और इंटरनेट अब हर घर की जरूरत बन चुके हैं। बच्चों को भी इन तक आसान पहुंच मिल चुकी है। कोविड-19 लोकडाउन के दौरान स्कूल बंद रहे और बच्चे घरों में बंद रहे। इसी दौरान मोबाइल गेमिंग की आदत ने गहरी जड़ें जमा लीं। समय की कमी और सुरक्षा के कारण माता-पिता अब बच्चों को बाहर खेलने भेजने में हिचकते हैं, ऐसे में मोबाइल गेम ही बच्चों का नया साथी बन गया है। हालांकि इस आदत का दूसरा पहलू काफी चिंताजनक है। मोबाइल गेमिंग के कारण शारीरिक गतिविधि में कमी, बच्चों में मोटापा, आंखों की कमजोरी और थकान जैसी स्वास्थ्य समस्याएं तेजी से बढ़ रही हैं। आज जरूरत है इस डिजिटल लत पर लगाम लगाने की। बच्चों की दुनिया फिर से आगन और गलियों की तरफ लौटे, जहां हंसी-ठिठोली और दोस्ती के पल उनका इंतजार कर रहे हैं। इसके लिए अभिभावकों को आगे आना होगा। समय देना होगा, और फिर से बच्चों को पारंपरिक खेलों से जोड़ना होगा। यह कहना गलत नहीं होगा कि मोबाइल गेमिंग आज

# हजारीबाग में पानी बना लिक्विड गोल्ड, मालामाल हो रहे कारोबारी

#### अभय कुमार सिंह

हजारीबाग। जब हजारीबाग की धरती प्यास से तप रही हो और हर गली-मोहल्ले में पानी की हाहाकार मची हो, तब कुछ लोग इस संकट को अवसर में बदलकर मालामाल हो रहे हैं। जी हां, बात हो रही है पानी के उस गोरखधंधे की, जिसने शहर में प्यास का व्यापार खड़ा कर दिया है। पानी अब हजारीबाग में सिर्फ जीवन नहीं, धंधा बन चुका है। गर्मी की शुरूआत होते ही शहर के कई इलाकों में नलों ने पानी देना बंद कर दिया। जिन घरों में पहले दिन में दो बार पानी आता था, अब वहां हफ्ते भर में एक बार भी पानी नहीं टपकता। इसी संकट ने जन्म दिया है टैंकर माफिया और जार सप्लायर्स की एक पूरी फौज को, जो प्यासे शहर को हर दिन हजारों लीटर पानी बेचकर मोटा मुनाफा कमा रहे हैं। 20 रुपये से लेकर 30 रुपये तक में बिकने वाले

#### हर दिन हजारों लीटर पानी बेचकर मोटा मुनाफा कमा रहे हैं माफिया

एक-एक पानी के जार की कोई शुद्धता की गारंटी नहीं है। कई स्थानों पर देखा गया है कि बिना किसी टेस्टिंग या फिल्ट्रेशन के सीधे बोरेवेल का पानी जार में भरकर सप्लाई कर दिया जाता है। यह पानी पीने योग्य है या नहीं, इसका कोई रिकॉर्ड नहीं होता। शहर में कई ऐसे अनधिकृत मिनरल वॉटर प्लांट चल रहे हैं, जो ना नगर निगम से पंजीकृत हैं, ना ही किसी स्वास्थ्य मानक पर खरे उतरते हैं। सवाल यह उठता है कि जब आम जनता को शुद्ध पानी देना सरकार की जिम्मेदारी है, तो फिर इस रैरकानूनी धंधे पर लगाम क्यों नहीं लगाई जा रही? अभी तक जल विभाग, नगर निगम या स्वास्थ्य विभाग की ओर से इस पानी माफिया पर कोई सख्त कार्रवाई नहीं हुई है। हालात ऐसे हैं कि पानी की सप्लाई देने वाले ये व्यापारी अब 'वाटर लॉर्ड' की तरह

# नगर निगम मस्त, कुत्तों से जनता त्रस्त

#### खबर मन्त्र संवाददाता

हजारीबाग। शहर की सड़कों पर आवारा कुत्तों का आवांक दिन-ब-दिन बढ़ता जा रहा है। हर गली, हर मोहल्ले में कुत्तों के झुंड देखने को मिल रहे हैं।

लोग सुबह की सैर या शाम की खरीदारी के लिए भी डरते-डरते निकलते हैं। बच्चों का अकेले बाहर खेलना तो जैसे अब खतरे से खाली नहीं रहा। कई स्थानों से कुत्तों के कटने की घटनाएँ भी सामने आई हैं, लेकिन नगर निगम पूरी तरह से बेखबर या यूँ कहें कि लापरवाह बना हुआ है। शिकायतों के बावजूद न तो कोई ठोस कार्रवाई हो रही है और न ही इन आवारा जानवरों की संख्या पर कोई नियंत्रण दिख रहा है। निगम द्वारा कुत्तों की नसबंदी या पकड़ने का अभियान सिर्फ कागजों तक सीमित नजर आ



रहा है। जबकि स्थिति यह है कि अस्पतालों में एंटी रैबीज इंजेक्शन की मांग भी बढ़ रही है। जनता सवाल पूछ रही है क्या नगर निगम सिर्फ टैक्स वसूलने तक ही सीमित रह गया है? अगर समय रहते कदम नहीं उठाए गए, तो हालात और बिगड़ सकते हैं। शहर की जनता अब कार्रवाई की मांग कर रही है, ताकि सड़कों पर सुरक्षा और शांति

# एनटीपीसी ने बिरहोरों को दिया साबुन, सर्फ व नाश्ता



**कटकमसांडी।** शुक्रवार को कटकमसांडी रेलवे डीपिंग यार्ड के समीप बिरहोर टंडा में आदिम जनजातियों के बीच एनटीपीसी की ओर से दैनिकोपयोगी सामग्री का वितरण किया गया। सामग्रियों में साबुन, सर्फ, नाश्ते आदि शामिल थे। बता दें कि इसके पूर्व एनटीपीसी की ओर से बिरहोर बच्चों के बीच स्कूली बैग, कलम पेंसिल, चॉकलेट बिस्किट आदि सामग्री उपलब्ध कराया गया था। साथ ही, एक हजारवां रैंक भेजे जाने के मौके पर बिरहोरों को टंड से निजात पाने के लिए कंबल भी दी गई थी। यह वितरण कार्यक्रम एनटीपीएस के

अधोनस्थ कार्य कर रहे प्रणव नमन मिनिरल्स (पीएनएम) द्वारा की गई। यह सामग्री सारनेश्वर ट्रांसपोर्ट एंड कंस्ट्रक्शन कंपनी (एसटीसीपीएल) के मुख्य अधिकारियों की उपस्थिति में वितरण किया गया। बताया गया कि समाज के अंतिम पायदान पर खड़े इन आदिम जनजातियों को सामाजिक सहयोग की नितांत आवश्यकता है। मौके पर अरुण पांडेय, आशीष सिंह, शैलेंद्र कुमार, गौतम ठाकुर, रोहित पांडेय, विकास सिंह, अनुज ठाकुर, अजीत पांडेय, शंकर सिंह, रेशन पांडेय, विपिन पांडेय आदि उपस्थित थे।

# कैथोलिक चर्च भुरकुंडा में मना गुडफ्राइडे

#### विशेष प्रार्थना सभा, क्रूस का चुस्मन व परम प्रसाद वितरित

#### खबर मन्त्र संवाददाता

**भुरकुंडा (रामगढ़)।** ईसाई समुदाय के लिए बेहद पवित्र दिन गुड फ्राइडे के अवसर पर शुक्रवार को भुरकुंडा पटेलनगर स्थित कैथोलिक आश्रम चर्च में विशेष धर्मविधि आयोजित की गई। इस अवसर पर चर्च में प्रभु यीशु मसीह के क्रूस पर चढ़ाए जाने और उनके द्वारा मानव जाति के लिए दिए गए बलिदान को श्रद्धा और भक्ति के साथ याद किया गया। मुख्य अनुष्ठता फादर बरनाबस खलत्रो ने अपने उपदेश में कहा, द्रष्ट्रिय भाइयों ने अपने बहनों, आज की धर्मविधि की मुख्य घटना पवित्र क्रूस पर प्रभु यीशु मसीह के दुःख भोग और मरण का स्मरण



करना है। यही दिन हमें उनके प्रेम, बलिदान और क्षमा के संदेश की याद दिलाता है। इस अवसर पर चर्च में क्रूस के रास्ते की विधि पूरी श्रद्धा से संपन्न की गई। जिसमें प्रभु के पिलातुस के महल से लेकर कब्र में रखे जाने तक के 14 पड़ावों को स्मरण किया गया। इसके पश्चात क्रूस का चुस्मन और परम प्रसाद



का वितरण किया गया। अंत में सामूहिक आशीर्वाद के साथ कार्यक्रम का समापन हुआ। कार्यक्रम में मुख्य रूप से पवित्र धर्मविधि में फादर सेबरेन लकड़ा, फादर मरिया लुईस, फादर थॉमस सहित प्रदीप खलखो, पात्रिक मिंज, सुधीर मिंज, अनिश बाडा, बासिल कुजुर, राजेश पांडेरवानी, जुस्टिन बारा, अमृत जॉनशन लकड़ा,

इरेनियुस गिद्ध, इग्नाशियुस किंडो, जुलिता एक्का, रजनी डुंगडुंग, रजनी बागे, जोसेफ ओडेया, प्रीम तिंगा, रणवीर मिंज, अमन तिंगा, बेरोनिका तोपनो, फुलमनी गुडिया, राशेल तिंगा, अमन कुजुर, आशीष कुजुर, प्रमोद कुजुर, नम्रता तिंगा, अनिल लकड़ा सहित दर्जनों मसीही परिवार उपस्थित थे।



1008 महारुद्र शिव परिवार प्राण प्रतिष्ठा को लेकर निकाली गई कलश यात्रा ।

# बरही के ओरपरता में निकली कलश यात्रा



**बरही।** ओरपरता में नौ दिवसीय श्री श्री 1008 महारुद्र शिव परिवार प्राण प्रतिष्ठा एवं श्री विश्वकर्मा भगवान प्राण प्रतिष्ठा कार्यक्रम को लेकर भव्य कलश यात्रा में भारी संख्या में श्रद्धालुओं शामिल हुए। विधायक मनोज यादव ने श्रद्धालुओं का उत्साह बढ़ाया।



विधायक मनोज यादव ने इस तरह के आयोजन को सामाजिक एकता और सांस्कृतिक विरासत की दृष्टि से भी अत्यंत महत्वपूर्ण बताया। वहीं कहा कि महायज्ञ से क्षेत्र में सुख, शांति, समृद्धि और खुशहाली आती है गाजे - बाजे के साथ निकली कलश यात्रा के दौरान श्रद्धालुओं का उत्साह और आस्था देखने योग्य थी। मौके पर भाजपा जिला उपाध्यक्ष रमेश ठाकुर, जिला परिषद उपाध्यक्ष किशुन

### एक

### नजर में

#### बरकट्टा: फायरिंग मामले में दो गिरफ्तार



बरकट्टा। गोरहर थाना क्षेत्र के बंडासिंगा शिव मंदिर के पास गुरुवार शाम हुई गोलीबारी की घटना का पुलिस ने तत्परता से उद्बेदन कर लिया है। मामले में कार्रवाई करते हुए पुलिस ने दो आरोपियों को गिरफ्तार कर लिया है, जिनकी पहचान बेल्कण्ी गांव निवासी शेषनाथ सिंह (पिता- लक्ष्मी सिंह) और विक्रांत पाण्डेय (पिता- स्व. केदार पाण्डेय) के रूप में हुई है। बरही अनुमंडल पुलिस पदाधिकारी अजित कुमार बिमल ने बताया कि घटना में बंडासिंगा निवासी अनूप यादव (25 वर्ष, पिताझबैजनाथ यादव) गंभीर रूप से घायल हुआ था। सूचना मिलते ही पुलिस मौके पर पहुंची और त्वरित कार्रवाई करते हुए एक विशेष टीम का गठन किया गया। पुलिस ने छापेमारी कर घटना में इस्तेमाल की गई बाइक और पिस्टल को भी बरामद कर लिया है। शुरूआती पूछताछ में आरोपियों ने पुरानी रंजिश के चलते गोली चलाने की बात स्वीकार की है। वहीं, इस मामले में शामिल अन्य तीन आरोपियों की तलाश में पुलिस टीम बिहार तक पहुंच चुकी है और जल्द ही उन्हें भी गिरफ्तार किए जाने की संभावना है।

#### छात्रों को जल संरक्षण की दिलायी गयी शपथ



बरही। झारखंड शिक्षा परियोजना और यूनिसेफ के संयुक्त प्रयास से जल पखवाड़ा 2025 की शुरुआत की गई है। इसी क्रम में बरही प्रखंड के कोल्हुआकला पंचायत स्थित तिलैया बस्ती में उद्घाटित मध्य विद्यालय में गुरुवार को जल संरक्षण को लेकर जागरूकता कार्यक्रम आयोजित किया गया। कार्यक्रम में विद्यालय की प्रधानाध्यापिका कुमारी निर्मला पंडित ने छात्रों को जल जनित बीमारियों, स्वच्छ पेयजल और जल संरक्षण के महत्व की जानकारी दी। उन्होंने बताया कि यह अभियान 16 अप्रैल से 30 अप्रैल तक चलेगा, जिसका उद्देश्य लोगों को पानी के महत्व से अवगत कराना और उसे बचाने के लिए प्रेरित करना है।प्रधानाध्यापिका ने कहा कि जल जीवन का आधार है और इसका संरक्षण हम सभी की जिम्मेदारी है। उन्होंने छात्रों को जल संरक्षण की शपथ भी दिलाई। कार्यक्रम के तहत विद्यालय में इको क्लब की मदद से तीन अलग-अलग गतिविधियां आयोजित की जाएंगी। इस अवसर पर विद्यालय के सैकड़ों छात्र-छात्राएं और शिक्षक मौजूद थे।

#### बरही में बढ़ रही है गुंडागर्दी : विजय यादव

बरही। बरही प्रखंड मुखिया संघ के अध्यक्ष विजय यादव ने कहा कि गुरुवार को बरकट्टा के बंडासिंघा में हुई गोलीबारी से सुरक्षा पर सवाल उठ रहे हैं। गुंडों में पुलिस का खौफ कम होता जा रहा है। यही कारण है कि लगातार गुंडागर्दी की घटनाएं सामने आ रही हैं। पुलिस सिर्फ गश्त का हवाला देकर हाथ पर हाथ धरे बैठी है। बरही में भी चोरी और डकैती जैसी घटनाएं अभी तक अनसुलझी हैं और इस तरह गोलीबारी, बंदूक दिखाकर दहशत फैलाना और बीच सड़क पर किसी पर जानलेवा हमला करने जैसी घटनाएं बढ़ती जा रही हैं। शहर और ग्रामीण इलाकों में कानून व्यवस्था भी समझ से परे है। जिससे आम आदमी की सुरक्षा का अंदाजा लगाया जा सकता है? कुछ दिन पहले बरही गया रोड स्थित मधुलिका ट्रेडर्स से दोपहर में 4 लाख कैश की चोरी हो गई थी। जिससे शहर में दहशत का माहौल बन गया है। वहीं सुरक्षा के नाम पर पुलिस की गाड़ियां शहर में सायरन बजाती नजर आती हैं। यह शहर की सुरक्षा की गारंटी का दिलासा देने जैसा लगता है। इसके अलावा अन्य घटनाओं को लेकर भी पुलिस हाथ पर हाथ धरे बैठी रहती है।

#### स्टेकहोल्डर कार्यशाला व प्रशिक्षण संपन्न



कटकमदाग। पसई पंचायत भवन में शुक्रवार को झारखंड सरकार के वन विभाग द्वारा जलवायु परिवर्तन और हम : एक पहल समाधान की ओर विषय पर एक दिवसीय स्टेकहोल्डर कार्यशाला एवं प्रशिक्षण कार्यक्रम का आयोजन पसई पंचायत भवन में किया गया। इस कार्यक्रम का उद्देश्य जलवायु परिवर्तन से जुड़े मुद्दों पर स्थानीय समुदाय, किसानों, महिलाओं एवं जनप्रतिनिधियों को जागरूक करना तथा समाधान की दिशा में सामूहिक प्रयासों को प्रोत्साहित करना था। यह आयोजन असर, पंच सफर एवं सिद्धा संस्थाओं के सहयोग से संपन्न हुआ। कार्यशाला के दौरान नेशनल मिशन ऑन स्ट्रेटेजिक नॉलेज फॉर क्लाइमेट चेंज के तहत जलवायु परिवर्तन और इसके प्रभावों पर गहन चर्चा की गई। प्रशिक्षण का संघालन विशेषज्ञ गुलाब चंद्र प्रजापति, ओमकार एवं उज्ज्वल सहाय द्वारा किया गया। प्रतिभागियों को प्रोजेक्टर के माध्यम से जलवायु परिवर्तन की अवधारणा, इसके कारणों, प्रभावों और समाधान के उपायों पर विस्तार से जानकारी दी गई। कार्यक्रम में सामुदायिक सवाल-जवाब सत्र का भी आयोजन हुआ, जिसमें स्थानीय समस्याओं और उनके समाधान पर संवाद किया गया। प्रतिभागियों ने प्रश्नावली भरकर लिखित सुझाव भी दिए। मुखिया परमेश्वर पोष, भाजपा किसान मोर्चा जिलाध्यक्ष इंद्रनारायण कुशवाहा, पसई के पूर्व पंचस कुमारी किशोर्न वर्मा आदि ने जलवायु परिवर्तन के कारण व समाधान पर विचार दिया। मौके पर भाजपा के मंडल अध्यक्ष कविंद्र यादव, पुष्प्रीराज चौहान, दिलचंद प्रसाद, धीरज राणा, संजीत दिवाला तुफानी, जागेश्वर प्रसाद, संजय प्रजापति, महेश प्रसाद, शकुंतला देवी, द्रौपदी देवी, प्रभा वर्मा, जरीना खातून, उषा देवी, महेंद्र प्रसाद, तपेश्वर प्रजापति, लक्ष्मी देवी, सजू देवी, गणेश प्रसाद सहित कई ग्रामीण उपस्थित थे। प्रतिभागियों ने प्रशिक्षण में मिले ज्ञान और विचारों को अपने समुदाय में लागू करने का संकल्प लिया। यह कार्यक्रम स्थानीय स्तर पर जलवायु परिवर्तन के प्रति जागरूकता बढ़ाने की दिशा में एक सशक्त पहल के रूप में देखा गया।



# जिला समाज कल्याण शाखा के सौजन्य से पोषण पखवाड़ा के तहत जिला स्तरीय कार्यक्रम आयोजित आमजनों को पौष्टिक आहार की दें जानकारी : अन्नपूर्णा देवी

## अच्छे खान-पान से सही पोषण मिलता है : डॉ नीरा यादव

## स्वस्थ रहने के लिए माता और बच्चे को सही पोषण बहुत जरूरी : मेधा भारद्वाज



खबर मन्त्र संवाददाता

**कोडरमा।** जिला समाज कल्याण शाखा के सौजन्य से पॉलिटेक्निक कॉलेज के ऑडिटोरियम में पोषण पखवाड़ा के तहत जिला स्तरीय कार्यक्रम का आयोजन किया गया। कार्यक्रम में मुख्य अतिथि के रूप में केंद्रीय मंत्री महिला एवं बाल विकास मंत्रालय सह सांसद अन्नपूर्णा देवी शामिल हुईं। कार्यक्रम में जिला समाज कल्याण पदाधिकारी, बाल विकास परियोजना पदाधिकारी द्वारा मुख्य अतिथियों को बुके व पौधा देकर स्वागत किया गया। तत्पश्चात केंद्रीय मंत्री अन्नपूर्णा देवी, विधायक डॉ. नीरा यादव, उपायुक्त मेधा भारद्वाज, डीएसडब्ल्यूओ कनक कुमारी तिकी समेत अन्य अतिथियों द्वारा दीप प्रज्वलित कर कार्यक्रम का शुभारंभ किया गया। वहीं डीएसडब्ल्यूओ ने स्वागत संबोधन किया एवं कार्यक्रम के विषय पर विस्तार से बताया। वहीं केंद्रीय मंत्री अन्नपूर्णा देवी ने कार्यक्रम में उपस्थित सभी सेविका, सहायिका को संबोधित करते हुए कहा कि पोषण पखवाड़ा 2025 के उद्देश्यों जैसे बच्चों के जीवन के



प्रथम सुनहरे 1000 दिवस पर ध्यान, पोषण ट्रेकर में लाभार्थी मॉड्यूल का प्रचार प्रसार, समर कार्यक्रम से समुदाय स्तर पर कुपोषण प्रबंधन, बच्चों में मोटापे के समाधान के लिए स्वस्थ जीवन शैली आदि के प्रति जागरूक किया जायेगा। सही पोषण को लेकर जन जागरूकता की आवश्यकता है, ताकि माताओं के साथ बच्चे भी स्वस्थ रहें। वहीं अन्नपूर्णा देवी ने सभी से अपील की कि पोषण पखवाड़ा में अधिक से अधिक लोग शामिल हों और सही पोषण के लिए जन जागरूकता के लिए कार्य करें। आमजन के बीच पौष्टिक आहार की जानकारी दें। पूरे देश समेत झारखंड राज्य के हर जिलों में पोषण पखवाड़ा मनाया जा रहा है, ताकि आमजनों को पोषण के

बारे में सही जानकारी दी जा सके। कुपोषण के खिलाफ सामूहिक रूप से लड़ना है और लोगों के बीच सही पोषण देश रोशन का संदेश पहुंचाना है। आंगनबाड़ी केंद्र को सक्षम आंगनबाड़ी केंद्र बनाने के लिए कार्य किया जायेगा, ताकि उन केंद्रों में पोषण वाटिका, पेयजल, शौचालय, टीवी समेत बच्चों की देखरेख के लिए सभी सामग्री उपलब्ध रहे।

वहीं विधायक डॉ. नीरा यादव ने अपने संबोधन में कहा कि अच्छे खान-पान से सही पोषण मिलता है। साथ ही खाने में हरी पत्तेदार सब्जियां, दूध, फल, आदि शामिल करने से अच्छा पोषण मिलता है। आप सभी अपने और अपने बच्चों के पोषण पर ध्यान दें। अच्छे पोषण के लिए किसी प्रकार का समझौता नहीं करेंगे। वहीं उपायुक्त मेधा

### पोषण पखवाड़ा से संबंधित दिलायी गयी शपथ

केंद्रीय मंत्री अन्नपूर्णा देवी द्वारा मौके पर सभी को पोषण पखवाड़ा का शपथ दिलाया गया। सभी ने शपथ लिया कि भारत के बच्चों, किशोरों और महिलाओं को कुपोषण मुक्त, स्वस्थ और मजबूत करने, राष्ट्रीय पोषण पखवाड़ा के दौरान हर घर तक सही पोषण का संदेश पहुंचाने, सही पोषण का अर्थ, पौष्टिक आहार, साफ पानी और सही प्रथाएं, पोषण अभियान को एक देश व्यापी जन आंदोलन बनाने, हर घर, हर विद्यालय, हर गांव, हर शहर में सही पोषण की गुंज उठाने, इस जन आंदोलन से मेरे भारतीय भाई और बहन और सब बच्चे स्वस्थ होंगे और पूरी क्षमता प्राप्त करने, हम बाल विवाह नहीं करेंगे। वहीं डोमचांव की सेविकाओं द्वारा पोषण पर एक गीत प्रस्तुत किया गया।



### प्रशस्ति पत्र का वितरण : केंद्रीय

मंत्री अन्नपूर्णा देवी, विधायक डॉ. नीरा यादव एवं उपायुक्त मेधा भारद्वाज द्वारा आंगनबाड़ी के बच्चों के लिए पुरस्कार वितरण किया गया और आंगनबाड़ी सहायिकाओं द्वारा तैयार किये गये व्यंजनों के लिए प्रशस्ति पत्र वितरण किया गया।

### पोषण पखवाडा से संबंधित

**सेल्वी एवं हस्ताक्षर अभियान** केंद्रीय मंत्री अन्नपूर्णा देवी, विधायक डॉ. नीरा यादव एवं उपायुक्त मेधा भारद्वाज अन्य अतिथियों द्वारा सेल्वी एवं हस्ताक्षर कर पोषण पखवाड़ा 2025 के उद्देश्यों जैसे बच्चों के जीवन के प्रथम सुनहरे 1000 दिवस पर ध्यान, पोषण ट्रेकर में लाभार्थी मॉड्यूल का प्रचार प्रसार, समर कार्यक्रम से समुदाय स्तर पर कुपोषण प्रबंधन, बच्चों में मोटापे के समाधान के लिए स्वस्थ जीवन शैली आदि के प्रति जागरूक किया गया।

**बच्चों का अन्नाप्रासन और महिलाओं की गोदभराई करायी गयी**

वहीं केंद्रीय मंत्री अन्नपूर्णा देवी, विधायक डॉ. नीरा यादव एवं उपायुक्त मेधा भारद्वाज द्वारा तीन बच्चों का अन्नाप्रासन और तीन महिलाओं की गोदभराई करायी गयी।

**आंगनबाड़ी के बच्चों को पुरस्कार व सहायिकाओं के बीच**

## 45 झारखंड बटालियन का विभिन्न जिलों से आये कैडेटों का प्रशिक्षण जारी

- बच्चों को शिक्षा के साथ-साथ संस्कार एवं अनुशासन देना, देश की जरूरत है : अरुण ओझा**

खबर मन्त्र संवाददाता

**कोडरमा।** 45 झारखंड बटालियन के तत्वावधान में आयोजित झारखंड के विभिन्न जिलों से आए 720 एनसीसी कैडेटों के 10 दिवसीय संयुक्त प्रशिक्षण शिविर के दौरान शुक्रवार को आयोजित विधिक जागरूकता शिविर सह मोटिवेशनल स्पीच के मुख्य वक्ता अधिवक्ता अरुण कुमार ओझा ने कहा कि आज बच्चों को शिक्षा के साथ-साथ संस्कार एवं अनुशासन



देना, देश की जरूरत है। शिक्षा के साथ-साथ संस्कार एवं अनुशासन से ही समाज एवं राष्ट्र का संपूर्ण विकास संभव है।

उन्होंने कहा कि आप सभी देश के भविष्य हैं, आप सभी लक्ष्य निर्धारित करें फिर उस दिशा में कड़ी मेहनत कर उसे पाने का प्रयास करें, लक्ष्य की प्राप्ति अवश्य

होगी। वहीं श्री ओझा ने कहा कि परीक्षा बहुत महत्वपूर्ण है जो आपके करियर को आगे बढ़ाने में मदद करेगी, आप सभी को ईमानदारी से मेहनत कर आगे बढ़ने की जरूरत है। सभी लड़के एवं लड़कियों को उचित शिक्षा प्राप्त हो इसके लिए सरकार की ओर से कई योजनाएं चलाई जा रही हैं। वहीं

## जीएस.पब्लिक स्कूल में बच्चों को आग पर काबू पाने का दिया गया प्रशिक्षण

- प्रशिक्षण के दौरान अधिकारियों ने डेमो के माध्यम से आग फैलने व उसे रोकने के उपाय बताए**

खबर मन्त्र संवाददाता

**डोमचांच (कोडरमा)।** नगर स्थित जीएस. पब्लिक स्कूल में दमकल विभाग ऑफिसर रामचंद्र महतो तथा उनके सहयोगी हेमंत कांडुल्ला के द्वारा विद्यालय के शिक्षक, शिक्षकेत्तर कर्मी एवं छात्रों को आग पर काबू पाने का प्रशिक्षण दिया



गया। वहीं विद्यालय के अध्यक्ष प्रदीप कुमार सिंह, निदेशक नितेश कुमार, उप-निदेशक नीरज कुमार, प्राचायं प्रतिमा कुमारी, को-ऑर्डिनेटर सोनी चंदन, सीसीए को-ऑर्डिनेटर मो. इलियास के द्वारा मोमेंटो तथा पुष्प गुच्छ भेंट सम्मान

स्वरूप दिये गये। प्रशिक्षण के दौरान अधिकारियों के द्वारा डेमो के माध्यम से आग फैलने व उसे रोकने के उपाय बताए गए। बता दें कि फायर ब्रिगेड का यह कार्यक्रम अग्नि सेवा सप्ताह के तहत किया गया। वहीं जिला अग्निशमन प्रभारी

## अवैध खनन को लेकर कार्रवाई करने गयी टीम पर हमला करने के चार आरोपी गिरफ्तार



खबर मन्त्र संवाददाता

**कोडरमा।** पुलिस ने ढाब थाना क्षेत्र अंतर्गत गोरियाडीह में गत दिन अवैध खनन को लेकर कार्रवाई करने गयी टीम पर हमला करने के चार आरोपियों को गिरफ्तार किया है। वहीं गिरफ्तार आरोपियों में 33 वर्षीय दीपक साव पिता इंंदर साव उर्फ इंंदरदेव साव, 70 वर्षीय किशुन सिंह पिता स्व. भातु सिंह, 59 वर्षीय कपील तुरी पिता स्व. लालधारी तुरी, 20 वर्षीय सुज कुमार पिता शरीफ तुरी सभी ग्राम गोरियाडीह ढाब निवासी शामिल हैं। इनके पास से बोलरो वाहन सं. जेएच17डी4808 एवं उसपर तीन सीमेंट की बोरी में अवैध ग्रीन पत्थर भरा करीब 150 किलो बरामद किया गया। मिली जानकारी के

अनुसार 29 मार्च की रात्रि में ढाब थाना क्षेत्र अंतर्गत गोरियाडीह जंगल में विककी मेहता व प्रवीण मेहता ने कुछ ग्रामीणों के साथ गोरियाडीह जंगल में अवैध रूप से ग्रीन पत्थर का उत्खनन कर मालवाहक गाड़ियों में लोड कर तस्करी करने की सूचना प्राप्त हुई थी, सूचना पर पहुंची पुलिस के वाहन पर अपराधियों ने पथरव किया था। इस संबंध में ढाब थाना कांड संख्या 02/25 दर्ज कर खनबीन शुरू की गयी। वहीं एसपी के निर्देशानुसार ढाब थाना प्रभारी रवि प्रकाश के नेतृत्व में एक विशेष टीम का गठन किया गया। उक्त टीम ने त्वरित कार्रवाई करते हुए इस कांड में फरार चल रहे अभियुक्तों में से चार आरोपियों को गिरफ्तार किया।

## खबर एक नजर में

## जयनगर मुख्य बाजार में घर का पानी सड़क पर बहने से लोग झेल रहे परेशानी

**जयनगर (कोडरमा)।** प्रखंड के मुख्य बाजार में घरों का पानी सड़क पर बहने के कारण आने जाने वाले राहगीरों को काफी कठिनाइयों का सामना करना पड़ता है। बता दें कि प्रखंड मुख्यालय होने के कारण प्रत्येक दिन इस रास्ते से झारखंड राज्य के विभिन्न जिलों के विभिन्न प्रखंडों के लोगों का आवागमन होता है, जिस कारण सड़क पर पानी बहने के कारण आने जाने वाले लोगों को काफी दिक्कतों का सामना करना पड़ता है। लोगों ने बताया कि लोगों के द्वारा अपने-अपने घरों का पानी सड़क पर बहने के कारण सड़क के किनारे रहने वाले लोगों को काफी कठिनाइयों का सामना करना पड़ रहा है। वहीं लोगों ने कहा कि इस संबंध में कई बार जनप्रतिनिधियों को अवगत करवाया गया परंतु आज तक इस पर ध्यान नहीं दिया गया, जिसके कारण आज भी समस्या का समाधान नहीं हो सका है। वहीं लोगों ने कहा कि प्रखंड मुख्यालय होने के कारण प्रत्येक दिन इस रास्ते से काफी संख्या में लोग आते जाते हैं। वहीं लोगों ने अतिशीघ्र प्रखंड प्रशासन से नाली निर्माण करवाने की मांग की ताकि लोगों को किसी भी प्रकार की समस्या का सामना करना ना पड़े।

### केंद्रीय विद्यालय में मना पुस्तक उपहार उत्सव

**कोडरमा।** केंद्रीय विद्यालय में गुरुवार को प्राचार्य धर्मेन्द्र कुमार की अध्यक्षता में पुस्तक उपहार उत्सव मनाया गया। जिसमें उच्च वर्ग के छात्र-छात्राओं ने जूनियर वर्ग के छात्र-छात्राओं के बीच अपनी पाठ्य पुस्तकों को उपहार स्वरूप भेंट किया। वहीं कार्यक्रम को संबोधित करते हुए कैवीएस के प्राचार्य ने कहा कि इस तरह के आयोजन से छात्र-छात्राओं के बीच करस्पर स्नेह का भाव उत्पन्न होता है। वहीं उन्होंने कहा कि यह कार्यक्रम केंद्रीय विद्यालय संगठन की अनूठी पहल है, जिसमें प्रत्येक वर्ष उच्च वर्ग के बच्चे अपनी पुरानी पुस्तकों को अपने से जूनियर वर्ग के बच्चों को उपहार स्वरूप भेंट करते हैं। वहीं पुस्तकालयाध्यक्ष नवीन कुमार ने कहा कि इस तरह के आयोजन से जूनियर वर्ग के बच्चों को नई पुस्तकें खरीदने की आवश्यकता नहीं पड़ती है, साथ ही पर्यावरण की सुरक्षा भी होती है। मौके पर मैत्री त्रिपाठी, सत्यनारायण वर्मा, ममता कुमारी, किरण कुमारी, गीता किरण, शिवानी सिंह, विक्रम, शिल्पी, अमित कुमार, रोजी, काजल, कमलेश कुमार, अमन वर्मा, आशीष कुमार, चंदन कुमार सभी शिक्षक-शिक्षिकाएं व कर्मी मौजूद थे।

## फरार आरोपी के घर पुलिस ने ढोल बजाकर चिपकाया इश्तेहार

**सतगावां (कोडरमा)।** थाना क्षेत्र अंतर्गत झांझीडीह गांव में नाबालिग लड़की से शादी का झांसा देकर बौन शोषण व पड़यंत्र रचने के मामले में फरार चल रहे आरोपी के घर पुलिस ने ढोल बजाकर इश्तेहार चिपकाया। उल्लेखनीय है कि पुलिस ने न्यायालय से जारी इश्तेहार को झांझीडीह गांव निवासी फरार अभियुक्त केदार यादव व उनकी पत्नी शिववती देवी के घर के अलावा गांव के मंदिर, बासोडीह बाजार के मुख्य चौराहा पर चिपकाया। इस दौरान पुलिस टीम ने ढोल बजाकर पूरे गांव में यह संदेश दिया कि आरोपी को जल्द से जल्द अदालत में आत्मसमर्पण करना होगा, अन्यथा उसकी संपत्ति की कुर्कई की जायेगी। पुलिस की इस कार्रवाई से इलाके में सनसनी फैल गयी और फरार अभियुक्त के परिजन सक्तमें आ गये। वहीं थाना प्रभारी सौरभ शर्मा ने बताया कि थाना कांड संख्या 05/25 के इस गंभीर मामले में आरोपी की लंबे समय से तलाश की जा रही थी, मगर वह पुलिस के हाथ नहीं लग सका। वहीं न्यायालय द्वारा जारी आदेश के बाद एसआइ रौशन कुमार पासवान के नेतृत्व में पुलिस बल को उसके घर भेजा गया, जहां इश्तेहार चिपकाने के साथ-साथ परिजनों और ग्रामीणों को चेतावनी दी गयी कि अगर आरोपी शीघ्र आत्मसमर्पण नहीं करता है तो अगले चरण में घर की कुर्कई की जायेगी। मौके पर एसआइ बृजनंदन प्रसाद यादव, एसआइ दिनेश मुर्मू के अलावा पुलिस बल के जवान मौजूद थे।

### भव्य कव्वाली के आयोजन को लेकर बैठक



**बेरमो।** प्रतिवर्ष की भांति इस वर्ष भी खेतको में उर्स मनाने को लेकर एक बैठक का आयोजन किया गया। जिसकी अध्यक्षता शब्बीर अंसारी ने की। बैठक में सर्वसम्मति से यह निर्णय लिया गया कि उर्स के मौके पर आगमी 23 अप्रैल को यहां कव्वाली का आयोजन किया जाएगा। जिसमें झारखंड तथा दूसरे राज्यों से आए कव्वालों द्वारा प्रस्तुत कव्वाली का लोग लुत्त उठाएंगे। बैठक में कहा गया कि उर्स तथा कव्वाली को लेकर आयोजन समिति विभिन्न क्षेत्रों से घन इकट्ठा करेगी ताकि कव्वाली में होने वाले खर्च की पूर्ति की जा सके। साथ ही स्थानीय नौजवानों को विशेष तौर पर कव्वाली के आयोजन में विधि व्यवस्था बनाए रखने को लेकर तैयारी करनी है। बैठक का संचालन सैन राजा ने किया। बैठक में हजरत बिलाल वारसी, मोहम्मद फरहाद, इब्रार अंसारी, मो. दीवाना मुस्तफा अंसारी, मो. जलाल, जेनुल अंसारी, सलीम अंसारी, मो. सब्बीर, मो. खुशींद, मेहताब आलम, सहबाज अंसारी, मो. सनाउल्लाह, मो. नजीर, फिरोज, अब्दुल यूनुस, कुदरत, मुस्ताक, पणू, करीम मस्तान आदि उपस्थित थे।

- प्रतियोगिता को लेकर स्थानीय सीएच स्कूल मैदान कबड्डी कोर्ट बनाने को लेकर तैयारियां शुरू**

खबर मन्त्र संवाददाता

**कोडरमा।** प्रो-कबड्डी लीग-वन की तैयारियों को लेकर झुमरतिलैया के सीएच स्कूल मैदान में कबड्डी कॉर्ट व अन्य सुविधाओं को लेकर तैयारियां शुरू कर दी गई हैं। वहीं कोडरमा जिला कबड्डी संघ के अध्यक्ष संदीप सिन्हा बंटी व सचिव धर्मेन्द्र सिंह ने संयुक्त रूप से बताया कि आगामी प्रथम कोडरमा प्रो



कबड्डी लीग का आयोजन 22 से 24 अप्रैल के बीच स्थानीय सीएच स्कूल मैदान में दूधिया रोशनी में होना है, जिसको लेकर कबड्डी कोर्ट व खेल से जुड़े अन्य मूलभूत सुविधाओं को लेकर तैयारियां शुरू कर दी गयी हैं। साथ ही मैदान में

जिले के साथ-साथ पूरे राज्य व देश के अलग-अलग जगहों से आने वाले अतिथियों के लिए करीब एक हजार लोगों की क्षमता वाले भव्य मंच, वीआरपी बोर्ड्स, प्रायोजकों के लिए टीम के साथ बैठने के लिए अलग व्यवस्था एवं

खिलाड़ियों के लिए चेंजिंग रूम, प्रतियोगिता के दौरान होने वाले अन्य आयोजनों के लिए अलग मंच आदि बनाया जाएगा। वहीं प्रो कबड्डी की तर्ज पर सभी जरूरी चीजों का ध्यान रखा जाएगा, जिससे खिलाड़ियों, अतिथियों एवं

दर्शकों को किसी प्रकार से कोई दिक्कत न हो। साथ ही पूरे शहर के साथ-साथ पूरे सीएच स्कूल मैदान को प्रो कबड्डी लीग के बैनर से सजाया व आकर्षक बनाया जाएगा।

ज्ञात हो उक्त प्रतियोगिता में बतौर मुख्य अतिथि अन्तरराष्ट्रीय कबड्डी खिलाड़ी राहुल चौधरी व सागर कुमार के साथ-साथ भारतीय कबड्डी टीम के कोच व द्रोणाचार्य पदक से सम्मानित बलवंत सिंह व प्रथम भारतीय महिला कबड्डी विश्व कप स्वर्ण पदक विजेता टीम की सदस्य विंध्यवासिनी कुमारी सिन्हा उपस्थित रहेंगे।

वहीं पूरी प्रतियोगिता में कबड्डी एसोसिएशन ऑफ झारखंड के चेयरमैन विपिन कुमार सिंह के

साथ-साथ कई बड़े पदाधिकारी भी मौजूद रहेंगे। वहीं जिले के साथ-साथ राज्य के कई राजनेताओं, नामचीन हस्तियों व खिलाड़ियों को न्यौता भेजा गया है।

प्रतियोगिता के सफल आयोजन कराने को लेकर संघ के संरक्षक प्रमोद कुमार, सुनील जैन, लक्ष्मण यादव, अविनाश सेठ, उपाध्यक्ष तौफीक हुसैन, विकास कुमार, संयुक्त सचिव विजय साहू, जय गोपाल शर्मा, कोषाध्यक्ष सह टूर्नामेंट कमेटी चेयरमैन विशाल सिंह, दीपक कुमार, टेक्निकल हेड कुंदन राणा, धीरज पांडेय, राजू रंजन सिन्हा, अमित राय, सुनील साव, राहुल कुमार, नवाज दिलशान, आकाश कुमार आदि लगे हुए हैं।





### सुरभि शाखा ने बाराद्वारी अटल पार्क में लगाये पौधे



जमशेदपुर। मारवाड़ी युवा मंच स्टील सिटी सुरभि शाखा ने शुक्रवार को पर्यावरण बचाओ कार्यक्रम के तहत बाराद्वारी अटल पार्क में पर्यावरण को सुरक्षित रखने के लिए सात फल और छायादार पौधारोपण किया। कार्यक्रम संयोजिका मेधा जैन और अध्यक्ष ज्योति अग्रवाल ने कहा कि पर्यावरण की रक्षा करना हम सभी का नैतिक दायित्व है। पर्यावरण की रक्षा करने के लिए उन्होंने पेड़ों को कटने से बचाने तथा हर उत्सव पर एक पौधा लगाने की बात कही। इसे सफल बनाने में सचिव पायल अग्रवाल, कोषाध्यक्ष पूजा अग्रवाल, डॉं रुचिता, मेधा जैन, श्रुति अग्रवाल, प्रीति अग्रवाल का योगदान रहा।

### एसजेएमडीसी ने दिये 20 महिलाओं को लघु ऋण



जमशेदपुर। भारतीय विपणन विकास केंद्र (सीबीएमडी) से संबद्ध स्वावलंबी झारखंड माइक्रोवेलफेयर डेवलपमेंट सेंटर के द्वारा सेंट्र के निदेशक अशोक गोयल एवं स्वदेशी जागरण मंच के प्रांतीय सह प्रचार प्रमुख अमित मिश्रा के हाथों 20 महिलाओं के बीच लघु ऋण वितरित कर आठ लाख रुपये दिया गया। इस दौरान निदेशक अशोक गोयल ने महिलाओं को इस लघु ऋण की राशि का सदुपयोग करते हुये इसे अपने व्यवसाय में लगाने या नये व्यवसाय प्रारंभ करने की सलाह दी गयी। उन्होंने कहा कि इस लघु ऋण की राशि को धनसंयाक के माध्यम से अपने आपको आत्मनिर्भर बनाकर और अधिक सबल बनायें और अपने परिवार की आर्थिक म मदद कर करें। कार्यक्रम में धनसंयाक दास, मुकेश कुमार, देव कुमार, आदर्श सिंह आदि उपस्थित थे।

### बहडागोड़ा के प्रथम विधायक मुकुंद की 20वीं पुण्यतिथि मनी



जादूगोड़ा। अविभाजित बिहार में 1952 में पूर्वी सिंहभूम जिले के बहडागोड़ा से प्रथम विद्यालय स्वर्गीय मुकुंद राम ताती का आज शुक्रवार को जादूगोड़ा से सटे मानपुर में 20वीं पुण्य तिथि मनायी गयी। इधर मानपुर स्थित दवाकी में कार्यक्रम आयोजित की, जहां उनकी प्रतिमा पर माल्यार्पण कर उन्हें श्रद्धांजलि दी गई। मौके पर उनके बताए रास्ते पर चलने का लोगों ने संकल्प लिया गया। इसके पूर्व मुकुंद राम ताती अमर रहे के नारों से पूरा मानपुर गांव गूँज उठा।

### उदय हयात की पुस्तक चौखट पे बाजार लोकार्पित



जमशेदपुर। डॉं उदय हयात का नया गजल संग्रह 'चौखट पे बाजार' भोजपुरी भवन गोलमुरी में अरविंद विद्गही की अध्यक्षता में लोकार्पित हुई। अशोक शुभदर्शी ने गजलकार पर बोलते हुये उदय हयात को जमीनी गजलकार कहा। शैलेन्द्र अस्थाना ने कहा कि गजल में व्यंग्य का शोर आक्रोश से उत्पन्न होता है जो कवि अपने भीतर दबा के रखता है।दिव्येन्द्र त्रिपाठी ने उदय हयात की गजलों के नयानुपन और जनवादी तेवर की प्रशंसा की। मौके पर डॉं संस्था सिन्हा, वीणा प्रताप, माधवी उपाध्याय, प्रो हरेंद्र भारती सिंह, काशी नाथ प्रजापति, मामचंद अग्रवाल, बलविंदर सिंह, मनीष कुमार, कैलाश गाजीपुरी, अजय मेहताब, रमेश हंसमुख, अजय प्रजापति, राजदेव सिन्हा, सविता सिंह मीरा, हरिहर राय चौहान एवं कई अन्य उपस्थित थे।

# गोलमुरी कैथोलिक चर्च और लोयोला स्कूल चर्च में मना गुड फ्राइडे

### यीशु के दुःख भोग याद किया हुई क्रूस मार्ग आराधना

#### खबर मन्त्र व्यूरे

जमशेदपुर। शुक्रवार को समस्त दुनिया के साथ ही शहर में प्रभु यीशु के विश्वासियों ने गुड फ्राइडे मनाया। रोमन कैथोलिक, बैपटिस्ट, जीईएल, सीएनआई कलीसिया में विश्वासी बड़ी संख्या में पहुंचे और वहां उन्होंने क्रूस तथा क्रूस मार्ग की आराधना की।

गोलमुरी कैथोलिक चर्च व लोयोला स्कूल चर्च में भी क्रूस तथा क्रूस मार्ग की आराधना, प्रभु यीशु के दुख भोग, मिस्सा बलिदान हुआ।

यहां प्रार्थना के उपरांत परिसर में प्रभु



#### गोलमुरी चर्च में आराधना करते इसाई धर्मावलंबी और लोयला स्कूल में आराधना का दृश्य।

यीशु के 14 क्रूस मार्ग की आराधना हुई। चर्च में प्रभु यीशु की गिरफ्तारी एवं कर उस की सजा देने की घटना को याद किया और लोगों की आंखें नम हो गईं।

क्रूस आराधना में लोगों ने क्रूस को चूम चूम कर अपनी द्रवित आंखों से अपनी भावना को दर्शाया।

बाइबल से (मैथ्यू, मार्क, ल्यूक और

जॉन) दिए गए उन अंशों को पढ़ा गया जो यीशु के अंतिम दिनों, उनके दुख और क्रूस पर चढ़ने के वृत्तांत रहे। यहां दुनिया भर के चर्च, पोप, पुरोहितों, विश्वासियों,

अविश्वासियों, नास्तिक तथा राष्ट्र अध्यक्ष और जरूरतमंद रोगियों के चंगाई की प्रार्थना की गई।

पुरोहितों ने अपने कथन में कहा कि

पुण्य शुक्रवार प्रभु यीशु मसीह के मानव जाति के लिए किए गए अंतिम बलिदान को याद करने का दिन है. यीशु ने हमारे पापों के प्रार्थश्चत के लिए क्रूस पर अपनी जान दी थी. यह मानव जाति के लिए उनके असीम प्रेम, करुणा और क्षमा का प्रतीक है. हमारे लिए अपने पापों प पश्चाताप करने और ईश्वर से क्षमा मांगने का दिन है. भले ही यह शोक का दिन है, लेकिन यह ईस्टर संडे की उम्मीद की ओर भी इशारा करता है. यीशु का मृतकों में से जी उठना, जो पाप और मृत्यु पर विजय का प्रतीक है और ईस्टर में मिलने वाली आशा की तैयारी करने का एक महत्वपूर्ण हिस्सा है.

लोयोला स्कूल चर्च में फादर ज्योति, फादर के एम जोसफ, फादर विक्टर

# स्वास्थ्य केंद्र की इंचार्ज ज्योति कुमारी पर हमला, हालत गंभीर

### ■ एमजीएम थाना अंतर्गत रुहौडीह आयुष्मान आरोग्य मंदिर परिसर की घटना

#### खबर मन्त्र व्यूरे

जमशेदपुर। पूर्वी सिंहभूम जिला अंतर्गत एमजीएम थाना क्षेत्र के रूहौडीह स्थित आयुष्मान आरोग्य मंदिर (स्वास्थ्य केंद्र) की इंचार्ज ज्योति कुमारी पर शुक्रवार की सुबह कुछ अज्ञात हमलावरों ने कुदाल से हमला कर गंभीर रूप से घायल कर दिया। उन्हें गंभीरावस्था में टाटा मेन हॉस्पिटल में भर्ती करया गया है जहां उनकी हालत गंभीर बनी हुई है।

स्वास्थ्य केंद्र की इंचार्ज ज्योति कुमारी के भाई प्रेम प्रकाश ने बताया कि सुबह के समय तीन से चार लोग अचानक अस्पताल पहुंचे और बिना किसी बात के ज्योति कुमारी पर हमला कर दिया। हमले



#### ज्योति कुमारी की फाइल फोटो। और ज्योति कुमारी को एमजीएम से टीएमएच ले जाते उनके परिवजन।

के दौरान कुदाल से उनके सिर पर वार किया गया, जिससे वह लहलुहान होकर वहीं गिर पड़ीं। मौके के बाद सभी आरोपी फरार हो गए। इसके बाद परिजनों ने उन्हें तुरंत एमजीएम अस्पताल पहुंचाया, जहां से हालत गंभीर होने पर टीएमएच रेफर कर दिया गया। घटना की जानकारी मिलते ही पुलिस मौके पर पहुंची और मामले की जांच शुरू कर दी है। पटमदा

के डीएसपी खुद मामले की जांच कर रहे हैं। ग्रामीण एसपी ऋषभ गंगं भी इस मामले को अपनी निगरानी में जांच करवा रहे हैं। वह जांच टीम से खबर ले रहे हैं।

पुलिस आसपास के सीसीटीवी फुटेज खंगालने और प्रत्यक्षदर्शियों से पूछताछ करने में जुटी हुई है। बताया जा रहा है कि ज्योति कुमारी स्वास्थ्य केंद्र परिसर में ही अपने परिवार के साथ रहती हैं। इस

## टाटा मोटर्स वर्कर्स यूनियन: फाउंड्री डिवीजन में रिक्त कमेटी मेंबर के पद पर चुनाव होगा

#### >> कार्यकारिणी की बैठक में लिया गया निर्णय

#### खबर मन्त्र व्यूरे

जमशेदपुर। पूर्व निर्धारित कार्यक्रम के तहत टाटा मोटर्स वर्कर्स यूनियन की कार्यकारिणी की बैठक शुक्रवार को यूनियन के सभागार में आयोजित की गई। विविदित हो कि श्रम विभाग द्वारा यूनियन के कार्यकारिणी की रजिस्टर बी में नाम दर्ज होने के बाद यह पहली बैठक थी। बैठक में विभिन्न विषयों पर चर्चा की गई। साथ ही निर्णय लिया गया कि आने वाले दिनों में फाउंड्री डिवीजन में रिक्त हुए कमेटी मेंबर

#### ज्योति के आवास पर लगा सीसीटीवी बंद मिला

प्राथमिक स्वास्थ्य केंद्र परिसर में ही ज्योति कुमारी अपने पति एवं परिवार के साथ रहती हैं। घर पर सीसीटीवी भी लगा हुआ है किन्तु पुलिस जब जांच करने पहुंची तो सीसीटीवी बंद मिला। ज्योति कुमारी के पति ने पुलिस को बताया कि कल शाम बिजली कड़कने के चलते उन्होंने सीसीटीवी बंद कर दिया था। इसी तरह समान परिसर में रहने पर ज्योति कुमार की चिंत्कार सुन कर उनके पति आये किन्तु हमलावरों ने उनको छुआ तक नहीं।

घटना से सभी हतप्रभ हैं। पूर्वी सिंहभूम के सिविल सर्जन डा साहिर पाल ने इस घटना पर हैरानी जतायी है, और कहा है कि पुलिस जांच के बाद ही वह इस मामले को लेकर कोई निर्णय पर पहुंच पायेगे, क्योंकि इस घटना के बाद प्राथमिक स्वास्थ्य केंद्र पर रहने

#### ग्रामीण एसपी ने बताया

जमशेदपुर के ग्रामीण एसपी ऋषभ गंगं ने खबर मन्त्र को बताया कि ज्योति कुमारी पर जानलेवा हमला हुआ है। पुलिस बहुत सतर्कता से मामले की जांच कर रही है। इस मामले में कुछ डाक प्वाइंट है जिस पर हम ध्यान केंद्रित कर रहे हैं। -ऋषभ गंगं, ग्रामीण एसपी-जमशेदपुर।

वाले अधिकारियों में दहशत का माहौल कायम हो गया है। रूरीडीह में आयुष्मान आरोग्य मंदिर को भारत सरकार ने वर्ष 2018 में प्रारंभ किया था। इस योजना के तहत कम आय वाले लोगों को मुफ्त स्वास्थ्य देखभाल और स्वास्थ्य बीमा कवरेज प्रदान किया जाता है।



के एक सीट पर संवैधानिक प्रक्रिया के तहत चुनाव कराया जाएगा। जिसके लिए कमेटी गठित की गई। साथ ही बैठक में इस बात पर विशेष जोर दिया गया कि निकट दिनों में कार्यकारिणी के भीतर से ही अध्यक्ष का चयन सर्वसम्मति से किया जाएगा। बैठक में उपस्थित तमाम सदस्यों ने महामंत्री आरके सिंह के नेतृत्व पर भरोसा जताते

## आरवीएस अकादमी में वार्षिक पुरस्कार समारोह धूमधाम से मना

#### खबर मन्त्र व्यूरे

जमशेदपुर। डिमना रोड, मानगो जमशेदपुर में आरवीएस अकादमी के वृहत प्रांगण में 24वां वार्षिक पुरस्कार समारोह अत्यंत उत्साह एवं भव्यता के साथ मनाया गया। इस भव्य समारोह में विद्यालय के चेयरमैन बिंदा सिंह, सचिव भरत सिंह, कोषाध्यक्ष शत्रुघ्न सिंह, कार्यकारी समिति के सदस्य शक्ति सिंह, मुख्य अतिथि डॉं साहिर पाल, जिला सिविल सर्जन कम सीएमओ, पू. सिंहभूम अध्यक्ष,



झारखंड स्टेट मेडिकल काउंसिल, स्पेशल अतिथि धिरेन्द्र प्रताप सिंह, राजनीतिज्ञ एवं समाज सेवक रमेशपुर उन्तर प्रदेश, विद्यालय की प्रधानाचार्या वीशा मोहिंद्रा, उप प्रधानाचार्या पूजा सुमन, को-ऑर्डिनेटर्स, अभिभावकगण एवं छात्र सहित कई प्रतिष्ठित गणमान्य व्यक्ति उपस्थित थे।

## कार्यस्थल को सशक्त और समावेशी बनाने की यात्रा जारी रहेगी: निर्मला

आरएसबी की एच आर कार्यकारी निदेशक निर्मला बेहरा ने इस सम्मान पर प्रतिक्रिया देते हुए कहा कि हमारे 6000+ कर्मचारी ही आरएसबी की भारत और वैश्विक स्तर पर नींव हैं। हमारे कार्यस्थल की संस्कृति में समावेशिता और देखभाल की भावना सबसे विशेष है। यह सम्मान उस संस्कृति का प्रमाण है जहां विश्वास, गर्व और सौहार्द पनपता है। ग्रेट प्लेस टू वर्क ट्रस्ट इंडेक्स में आरएसबी का प्रदर्शन भारत की शीर्ष 100 कंपनियों के बराबर रहा। कर्मचारियों को अपने कार्यों और संगठन के दृष्टिकोण पर गर्व है और वे निष्पक्षता व समानता पर आधारित नीति निर्माण की सराहना करते

हैं। आरएसबी गुप निरंतर अपने कार्यस्थल को सशक्त और समावेशी बनाने की दिशा में अग्रसर है। प्रशिक्षण, सुरक्षा, कल्याण और नेतृत्व विकास से लेकर सभी पहलु आरएसबी के कर्मचारियों को उनकी पूर्ण क्षमता तक पहुंचने में मदद करती हैं। आरएसबी गुप यानी नवाचार और गुणवत्ता का प्रतीक : वर्ष 1973 में स्थापित आरएसबी गुप का संवालय भारत, अमेरिका और मॉक्सिको में होता है। इसका उत्पाद पोर्टफोलियो प्रोपेलर शाफ्ट, निगराबॉक्स, कार्ट्रिज, फॉर्जिंग, इलेक्ट्रिक वाहन घटकों और औद्योगिक उपकरणों तक फैला है।

## एक नजर में सोनुवा में शोकाकुल परिवार को सांत्वना देने पहुंचे सांसद और विधायक

सोनुवा। पश्चिम सिंहभूम के सोनुवा प्रखंड अंतर्गत गुदडी के समाजसेवी अरविंद बरजो के पिता मानसिद्ध बरजो के निधन विगत 17 अप्रैल को चाईबासा में हो गया। वे 92 वर्ष के थे। इस इलाके के वे अच्छे शिक्षक के रूप में जाने जाते थे और उनके बड़े पुत्र भी सरकारी शिक्षक से सेवानिवृत्त हुए हैं। निधन की खबर पाकर सिंहभूम की सांसद जोबा माझी व विधायक जगत माझी उनके सोनुवा स्टेशन स्थित आवास पहुंच कर अंतिम दर्शन करते हुए शोकाकुल परिवार को सांत्वना दी। अरविंद बरजो ने बताया कि विगत 17 अप्रैल गुरुवार को अचानक तबियत बिगड़ने के कारण वे चाईबासा बहन के घर पहुंच थे जहां दोपहर को पिता का निधन हो गया। शुक्रवार को अंतिम संस्कार गोंदासाई स्थित कब्रिस्तान में किया गया। अंतिम दर्शन के लिए पहुंचने वालों में गुदडी की पूर्व जिला परिषद सदस्य आइलिना बरजो, झामुमो प्रखंड अध्यक्ष सुनील बुढ़, 20 सूत्री प्रखंड कार्यक्रम कार्यान्वयन समिति के अध्यक्ष रोलेन बरजो समेत काफी लोग शामिल थे।

### महिलाओं ने किया बंद पड़े गोपाल ऑयल मिल पर कब्जा, पुलिस ने खदेड़ा

गम्हरिया। गम्हरिया प्रखंड के छेठा गम्हरिया स्थित बन्द पड़े गोपाल आयल मिल में गुरुवार को विधा महतो समेत तीस-पैंतीस महिलाओं ने अवैध रूप से कब्जा कर लिया। कंपनी में तैनात सिक्कोरिटी गार्ड ने इसकी जानकारी मालिक मनीष गोयल को देने के बाद उन्होंने इसकी शिकायत गम्हरिया पुलिस तथा अंचल अधिकारी को दी। उसके बाद शुक्रवार की दोपहर गम्हरिया पुलिस एवं अंचल प्रशासन ने कार्रवाई करते हुए उक्त मिल को अवैध कब्जा से मुक्त कराया। इस दौरान वहां मौजूद महिलाओं द्वारा इसका विरोध किए जाने के पश्चात पुलिस ने एक महिला को हिरासत में लिया गया है। बताया जाता है कि यह मिल वर्षों से बंद पड़ा था। इसका फायदा उठाकर कुछ लोगों ने महिलाओं को आगे कर उक्त मिल पर कब्जा जमाने का प्रयास किया। लेकिन, पुलिस एवं प्रशासन की सक्रियता से उसे कब्जामुक्त करा लिया गया। इस बावत ऑयल मिल के मालिक मनोज एवं मनीष गोयल ने बताया कि बीते गुरुवार को कुछ महिलाओं ने कंपनी में मौजूद सुरक्षा गार्ड को बंधक बनाकर उसकी पिटाई कर जबरन कब्जा जमा लिया था। सूचना पाकर इसकी शिकायत उन्होंने गम्हरिया पुलिस एवं अंचल कार्यालय में की थी। तत्पश्चात, पुलिस ने यह कार्रवाई की है। इसके पीछे किन लोगों का हाथ है, पुलिस इसका पता करने में जुट गयी है।

#### राजकुमार सिंह के निजी टैंकर से जलापूर्ति शुरू

जमशेदपुर। गर्मी के प्रचंड प्रकोप और पानी की बढ़ती किल्लत को देखते हुए पूर्व जिला परिषद उपाध्यक्ष राजकुमार सिंह ने एक सराहनीय पहल की शुरुआत की है। उन्होंने अपने दोनों निजी टैंकरों से बागबेड़ा सहित आसपास के क्षेत्रों में निःशुल्क पीने का पानी बंटवारा शुरू किया है। इसकी शुरुआत हरहर गुड्डू स्थित दादी बागान से हुई, जहाँ राजकुमार सिंह, वर्तमान जिप उपाध्यक्ष पंकज सिंह, पंचायत प्रतिनिधियों और स्थानीय नागरिकों की उपस्थिति में नारियल फोड़कर और अगरबत्ती दिखाकर वितरण कार्य का शुभारंभ किया गया। इस दौरान स्थानीय लोगों ने दोनों जनप्रतिनिधियों को अंगवस्त्र भेंट कर सम्मानित किया। इसके बाद नया बस्ती रोड नंबर 1, बागबेड़ा में भी पानी वितरण किया गया, जिसमें पंचायत समिति सदस्य सुनील गुप्ता और उप मुखिया मुकेश सिंह ने शुभारंभ किया। लोगों ने कतार में लाकर संयमित तरीके से पानी प्राप्त किया। राजकुमार सिंह ने जानकारी दी कि यह अभियान पूरे गर्मी भर लगातार जारी रहेगा, और इसके अंतर्गत हरहर गुड्डू, कीताडीह, करनडीह, चाघीडीह जैसे जरूरतमंद इलाकों में नियमित रूप से पानी पहुंचाया जायेगा। उन्होंने कहा, रहमारा लक्ष्य है कि किसी भी परिवार को गर्मी के इस मौसम में पीने के पानी के लिए परेशान न होना पड़े।

### पांडिचेरी में यूथ नेशनल बास्केटबॉल चैम्पियनशिप संपन्न, झारखंड की टीम लौटी



जमशेदपुर। 9 से 16 अप्रैल 2025 तक पांडिचेरी के राजीव गांधी स्टेडियम में आयोजित 40 वें यूथ नेशनल बास्केटबॉल चैम्पियनशिप 2025 में सफलतापूर्वक बेहार प्रदर्शन के साथ झारखंड बास्केटबॉल एसोसिएशन की बालक और बालिकाओं की 32 सदस्यों की टीम जिसमें बालक वर्ग के हेड कोच मोहम्मद आरिफ आफताब , अंसिरस्टेंट कोच किकर कृष्णा टीम , मैनेजर दिशाल दास बालिका टीम के मुख्य प्रशिक्षक निजाम अली , टीम मैनेजर शांत मिश्रा के आज दिनांक 18 अप्रैल 2025 को टाटानगर स्टेडियम पर आगमन हुआ। जहां गर्म जोशी के साथ खिलाड़ियों का अभिनंदन किया गया। इसके उपरांत खिलाड़ियों के विशेष सम्मान हेतु जमशेदपुर के कदमा स्थित केरला पब्लिक स्कूल के सभागृह में सम्मान समारोह कार्यक्रम का आयोजन झारखंड बास्केटबॉल एसोसिएशन के द्वारा किया गया हुआ। सम्मान समारोह के कार्यक्रम में बतौर मुख्य अतिथि केरला पब्लिक स्कूल (संगठन) के निदेशक शरद चंद्रन नायर , विशिष्ट अतिथि के रूप में शहर के जाने-माने शिक्षाविद डॉक्टर के के ओशा , समाजसेवी एवं खेल प्रेमी मुख्तार आलम खान , झारखंड बास्केटबॉल एसोसिएशन के अध्यक्ष एवं पूर्व ऑलिंपियन हरभजन सिंह , सचिव एवं अंतरराष्ट्रीय बास्केटबॉल प्रशिक्षक जेपी सिंह, कोषाध्यक्ष प्रदीप मुखर्जी ने पूरी टीम के झ खिलाड़ियों का गर्म जोशी से अभिनंदन किया और बेहतरीन प्रदर्शन करने वाले खिलाड़ियों में जिनमें मुख्य रूप से साहिल कुमार, प्रद्युम्न कुमार, जितेश कुमार और आनंद कुमार को सम्मान समारोह के मुख्य अतिथि शरद चंद्र नायर ने नगद पुरस्कार और उपहार देकर सम्मानित किया।

## 80 वर्षीय पुत्र ने दी 127 वर्षीय मां को मुखाग्न

**हरिहरगंज पलामू।** नगर पंचायत क्षेत्र के बंजारी मुहल्ला निवासी 127 वर्षीय लक्ष्मी कुंवर का गुरुवार को स्वाभाविक निधन हो गया। इनका अंतिम संस्कार शुक्रवार को बटाने नदी तट पर किया गया। मृतका के ज्येष्ठ पुत्र 80 वर्षीय श्याम नारायण विश्वकर्मा ने मुखार्पित दी। लोगों का कहना है कि शहर के मृतका शहर की सबसे बुजुर्ग महिला थी। वे अपने पीछे छह पुत्रों का भरा-पूरा परिवार छोड़ गई हैं। मृतका के दाह संस्कार में भाजपा नेता रामय्यारे विश्वकर्मा उर्फ मुन्ना जी, लक्ष्मी विश्वकर्मा, सोनू विश्वकर्मा, टंटू मिश्रा, राकेश कुमार, संतोष कुमार, विकास कुमार सहित बड़ी संख्या में लोग शामिल थे।

## स्पीड न्यूज

### सेकेंड फेज पाइप लाइन का कार्य जल्द पूरा करे जुडको : आशीष भारद्वाज



**मेदिनीनगर।** नगर निगम अंतर्गत होनेवाले भीषण पेयजल संकट से निजात दिलाने हेतु पूर्ण रूप से संकल्पित सामाजिक कार्यकर्ता सह भाजपा नेता आशीष भारद्वाज ने जुडको द्वारा किए जा रहे सेकेंड फेज पाइपलाईन कार्य के जुझता है इसी के निदान हेतु हमने विगत वर्ष पानी यात्रा किया था, इस यात्रा के तहत हमने सरकार को पेयजल संकट दूर करने हेतु विभिन्न मांगों के साथ जापन दिया था जिसमें एक प्रमुख मुद्दा (मांग) था सेकेंड फेज पाइपलाईन कार्य चालू करने का जिसका कार्य अभी कुछ दिन पहले आरंभ हुआ है उसी का आज हम अवलोकन करने पहुंचे हैं। यहा पहुंचकर 172 करोड़ के इस सेकेंड फेज पाइपलाईन योजना का जानकारी प्राप्त किया, कार्यरत कंपनी जुडको के उपस्थित पदाधिकारियों ने बताया कि इस परियोजना का कार्य उन्हें मार्च 2026 तक संपूर्ण कर लेना है परंतु कार्य की तीव्रता को देखते हुए मुझे इसमें सदेह लगता है। पंपु कल में एक 37 एमएलटी का इंटेक वेल का निर्माण कार्य किया जा रहा है। साथ ही साथ चार टंकी निर्माण करना है जिसमें एक टंकी का स्थान चयन भी नहीं हो पाया है, टंकी निर्माण हेतु नगर निगम भूमि अभी तक उपलब्ध नहीं करा पाया है। मेदिनीनगर नगर निगम समेत पलामू जिला में पेयजल की समस्या विकराल होती जा रही है। गर्मी शुरू होते ही नदी नाले तालाब समेत चापाकल में पानी सुरूखने लगे हैं। लोग पेयजल संकट से त्राहिमा म करते हैं। इसका त्वरित समाधान होनी चाहिए। मौके पर विहान पांडेय, सूरज सिंह, प्रभात सिंह, रिशु दुबे, आकाश विश्वकर्मा, राहुल गुप्ता आदि कई लोग मौजूद थे।

## बकाया मुआवजा भुगतान नहीं किया गया तो होगा आंदोलन : राकेश सिंह



**मेदिनीनगर।** भारतीय खाद्य निगम मेदिनीनगर पलामू के अंगरत कार्यरत श्रमिक स्वर्गीय ईश्वरी यादव का एफसीआई गोदाम ग्रामजी मॉडर रोड सुदना के कंपाउंड में पिछले वर्ष 29 दिसंबर 2023 को ट्रक के चपेट में माल अनलॉडिंग करते टाइम दुर्घटनाग्रस्त हो जाने के कारण मृत्यु हो चुकी थी। इसे लेकर जनता मजदूर संघ के पलामू प्रमंडलीय संयोजक राकेश कुमार सिंह के नेतृत्व में कंपाउंड परिसर में श्रमिकों ने आंदोलन का रुख अखिरवार करते हुए मृतक श्रमिक के आश्रित परिजन को मुआवजा एवं नैकरी आदि की मांग की थी। जिस पर ठेकेदार एवं एफसीआई मैनेजमेंट के द्वारा आंदोलन को दबाने के लिए नाजायज मुकदमा में आंदोलनकारी श्रमिकों एवं मजदूर नेता राकेश सिंह को फसाने आदि की धमकी एवं दबाव डालना शुरू कर दिए जब इस पर भी बात नहीं बनी तो मैनेजमेंट ठेकेदार एवं स्थानीय प्रशासन के अधिकारियों द्वारा परजोवी श्रमिक मेट सुशी आदि के मिली भगत से मृत श्रमिक के आश्रित परिजनो से लिखित समझौता किया कि मुआवजा के रूप में आश्रित परिवार को पांच लाख रुपए ठेकेदार के द्वारा भुगतान किया जाएगा इसके अलावा पीएफ, इश्योरेंस आदि पॉलिसी के तहत आश्रित परिवार को भुगतान कराया जाएगा तथा आश्रित परिवार के व्यस्क व्यक्ति को रोजगार से भी जोड़ा जाएगा। इसके तत्पश्चात आश्रित परिवार को एक लाख बिस हजार रुपए भुगतान भी किया गया परंतु बाकी के रकम आज आज तक भुगतान नहीं किया गया जिस कारण आश्रित श्रमिक परिवार न्याय की गुहार में दर-दर भटकने पर मजबूर है। मजदूर नेता राकेश सिंह ने छह फरवरी को खाद्य निगम के मंडल प्रबंधक को जापन सौंपा था। श्री मिश्रा ने मुआवजा की बकाया राशि मृतक के आश्रित को दिलाने का आश्वासन दिया था लेकिन आज तक राशि नहीं मिला। मौके पर श्री सिंह ने ठेकेदार से बकाया मुआवजा राशि दिलाने की मांग की है। कहा कि इस तरह की लापरवाही एवं शोषण बर्दाश्त नहीं किया जायेगा। श्री सिंह ने कहा कि मजदूर दिवस के दिन सांकेतिक रूप से मंडल प्रबंधक भारतीय खाद्य निगम डालटनगंज के कार्यालय को समग्र आंदोलन किया जायेगा।

## रांची, शनिवार 19.04.2025

# पलामू प्रमंडल

## संत मरियम की संस्कारशाला में आईजी सुनील भास्कर ने विद्यार्थियों को दिये सफलता के टिप्स

■ बच्चों में शिक्षा के साथ संस्कार व अनुशासित होना भी आवश्यक : आईजी सुनील भास्कर

### खबर मन्त्र संवाददाता

**मेदिनीनगर।** संत मरियम विद्यालय में शिक्षा, संस्कार, समाज और सुरुक्षा को लेकर संस्कारशाला किया गया। उद्घाटन आईजी सुनील भास्कर, विद्यालय के चेयरमैन अविनाश देव ने किया। मुख्य अतिथि आईजी सुनील भास्कर ने बच्चों को शिक्षा व संस्कारों को ग्रहण करते हुए जीवन के शीर्ष तक पहुंचने व सफलता के टिप्स दिये। उन्होंने कहा कि बदलते समय में बच्चे उन्नत प्रौद्योगिकी के साथ गुरुकुल पद्धति से शिक्षा ग्रहण कर रहे हैं। बच्चे लगातार एकाग्र मन से अध्ययन करें वे



एक दिन सफलता हासिल करेंगे। कहा कि बच्चे अपने कैरियर व लक्ष्य का चुनाव खुद करें। कार्यक्रम में आईजी ने स्कूली बच्चों से वार्ता भी किया। साथ ही उनके सपने को जानकर उनका मार्ग भी प्रशस्त किया। कहा कि बच्चों में शिक्षा के साथ संस्कार का भी होना अतिआवश्यक है। संस्कारयुक्त बच्चे ही आगे जाकर देश की सेवा में महत्वपूर्ण भूमिका निभायेंगे। चेयरमैन अविनाश देव ने कहा कि छात्रावास में रहने वाले बच्चे किसी अधिकारी या



खास व्यक्ति से मिलने को उत्सुक रहते हैं। आईजी का संस्कारशाला में आना बच्चों के लिए काफी लाभप्रद साबित होगा। मौके पर निदेशन ने आईजी को अंगवस्त्र व पुष्पगुच्छ देकर सम्मानित किया। मौके पर प्राचार्य कुमार आदर्श, उप प्राचार्य एस बी साहा, छात्रावास अधीक्षक उत्कृष देव, प्रवीण दूबे, विकास विश्वकर्मा, श्याम किशोर पांडेय, मेंटर्स एडुसर्व शैक्षणिक संस्थान के शिक्षक, विद्यालय के शिक्षक-शिक्षिकाएं व सैकड़ों बच्चे मौजूद थे।

# आजाद भारत में मुसलमानों की स्वतंत्रता छिनी जा रही: जिशान



विरोध प्रदर्शन में शामिल मुस्लिम समुदाय के लोग।

### खबर मन्त्र संवाददाता

**मेदिनीनगर।** वक्फ कानून लोकसभा व राज्यसभा से पारित होने के बाद पूरे देश में विरोध की लहर दौड़ पड़ी है। इस लहर की आंच से पलामू भी अछूता नहीं है।

जुमे की नमाज के बाद अंजुमन इस्लाहुल मुस्लेमिन एवं मुहर्रम इंतेजामिया कमिटी

के बैनर तले शहर के विभिन्न मस्जिदों में जुटे मुसलमान नमाज अदा करने के बाद हाथों में तख्तियां लेकर नारेबाजी करते हुए हजारों की संख्या में सड़क पर उतर कर वक्फ कानून का विरोध जताया। इसके विरोध में मिल्लत मस्जिद, नूरी मस्जिद, छोट्टी मजिस्द, जामा मस्जिद समेत

शहर के विभिन्न मस्जिदों से मुसलमान एकत्रित होकर जिला समाहरणालय के समक्ष रोपपूर्ण प्रदर्शन किया। साथ ही उप विकास आयुक्त को जापन सौंपा। जापन के माध्यम से लोगों ने भारत सरकार से मांग किया कि इस कानून को देशहित व जनहित को ध्यान में रखते हुए इसे अविलंब वापस लिया जाये।

# फर्जी डॉक्यूमेंट के आधार पर सहायिका पद पर चयन किया गया: प्रतिमा कुमारी

■ पुनः ग़म सभा कर सहायिका चयन प्रक्रिया को पूर्ण करने की मांग

### खबर मन्त्र संवाददाता

**पाटन पलामू।** जिला के पाटन प्रखंड के महुलिया पंचायत के गड़ीवा टोला में 5 फरवरी, 2025 को सहायिका चयन हेतु आमसभा की गयी थी। जिसमें चार आवेदन प्राप्त हुए थे। चुनाव पर्यवेक्षक को हाई

एजुकेशन वाली महिलाओं को अंक आधारित चयनित करना था। लेकिन चुनाव के दिन किसी भी आवेदिका को नहीं चुना गया। जिसमें रींकी कुमारी पति राजन कुमार अंक 26, संगीता कुमारी पति गगनदेव कुमार अंक 25 मिला था, किरण कुमारी पति अशोक कुमार रवि का अंक 11 था। प्रतिमा कुमारी पति संतोष कुमार को अंक 6 मिला था।



**प्रतिमा कुमारी, अग्रर्थी।** चुनाव के दिन किसी भी आवेदिका को औपबंधिक

नियुक्ति पत्र नहीं दिया गया था। कुछ महिलाओं ने कागजात फर्जी बताकर हंगामा किया था। जिसके बाद पर्यवेक्षिका ने सभी के कागजातों को जांच कर औपबंधित नियुक्ति पत्र देने की बात कही गयी थी। बीते दिन संगीता कुमारी पति गगनदेव कुमार को औपबंधिक नियुक्ति पत्र मिलने के सूचना मिलते ही आवेदिका किरण कुमारी पति अशोक कुमार रवि

एवं प्रतिमा कुमारी पति संतोष कुमार ने चुनाव प्रक्रिया में गड़बड़ी बताकर व फर्जी डॉक्यूमेंट वाले को चयनित किये जाने के आरोप में प्रखंड बाल विकास परियोजना सह प्रखंड विकास पदाधिकारी डॉ अमित कुमार झा को आवेदन देकर सभी के कागजातों को जांच करते हुए पुनः ग्राम सभा कर चयन प्रक्रिया को पूर्ण करने की मांग की है।

## भाकपा माले ने कहा- नया वक्फ कानून जरूरी नहीं था

### खबर मन्त्र संवाददाता

**मेदिनीनगर।** भारतीय कम्युनिस्ट पार्टी के जिला सचिव सह डालटनगंज विस के पूर्व विधायक उम्मीदवार रूचिर कुमार तिवारी ने वक्फ बोर्ड बिल का समर्थन किया है। उनके साथ नसीम राइन, सोनू मोहम्मद, शमसुद्दीन अंसारी, जमालुद्दीन, अलाउद्दीन अंसारी व कई लोग थे। श्री तिवारी ने कहा कि यह बिल पूरी तरह गैरकानूनी एवं एक कॉम को मोदी सरकार के द्वारा टारगेट करने की साजिश है। तभी तो सुप्रीम कोर्ट ने सुनवाई के समय बोर्ड में मुसलमान के द्वारा दान की गयी संपत्ति में हिंदू कैसे सदस्य रह सकते



हैं? क्या हिंदुओं के द्वारा दान की गयी संपत्ति ट्रस्ट में मुस्लिम मेंबर रहते हैं। इसपर केंद्र सरकार ने एक सलाह का जवाब मांगा है। सुप्रीम कोर्ट इस पर फैसला करेगी और वक्फ संशोधन कानून को खारिज करेगी। कल के दिन हिंदुओं के द्वारा दान की गयी मंदिरों और धार्मिक स्थलों की संपत्ति को भी ट्रस्ट में घुसकर बेचने से नहीं चूकेगी।

## शराब पीकर वाहन चलाना कानूनी अपराध की जायेगी कार्रवाई : आईपीएस दिव्यांश

### खबर मन्त्र संवाददाता

**हुसैनाबाद (पलामू)।** जिला के हैदरनगर थाना क्षेत्र में बीती रात शराब पीकर वाहन चलाने वाले पर गिरी गाज। हैदरनगर थाना प्रभारी सह प्रशिक्षु आईपीएस दिव्यांश शुक्ला के निर्देश पर पुअनि अफजल अंसारी व अन्य अधिकारियों ने रात्रि में चेकिंग अभियान चलाया। इस दौरान वाहन चालकों की जांच की गई। उसी क्रम में दो लोग शराब के नशे में गाड़ी चलाते पकड़े गए। दोनों के वाहनों को जब्त कर अग्रैत्तर कार्रवाई के लिए जिला को लिखा गया है। इस आशय की जानकारी प्रशिक्षु आईपीएस सह



थाना प्रभारी दिव्यांश शुक्ला ने दी। उन्होंने बताया कि अभियान आगे भी जारी रहेगा। उन्होंने बताया कि शराब के नशे में गाड़ी चलाना कनूनी जुर्म है। इससे दुर्घटना की संभावना अधिक रहती है। लगातार दुर्घटनाओं को देखते हुए वाहन चालकों की जांच की जा रही है। शराब पी कर वाहन चलाते पकड़े जाने वालों पर नियमानुसार कार्रवाई की जा रही है।

# क्षत्रिय विकास परिषद की बैठक में नशामुक्ति पर किया विचार विमर्श

■ समाज के सर्वांगीण विकास एवं उत्थान हेतु खनी गयी कमेटी

■ संरक्षक अशोक, अध्यक्ष डीके सिंह, सचिव बने संजय कुमार सिंह

### खबर मन्त्र संवाददाता

**हुसैनाबाद पलामू।** अनुमंडल क्षेत्र के हैदरनगर प्रखंड के ग्राम चेचरिया में राजपूत, क्षत्रिय समाज की बैठक की गयी। जिसकी अध्यक्षता नागेंद्र सिंह ने की। बैठक में सभी लोगों ने राजपूत समाज के विकास एवं उत्थान और नशामुक्ति अभियान चलाने व समाज को सशक्तिकरण



**क्षत्रिय विकास परिषद की बैठक में शामिल लोग।**

प्रदान करने पर चर्चा की। वहीं नये तरीके से समाज को आगे बढ़ाने व संचालित करने हेतु सर्वसम्मति से एक समिति गठित की गयी जिसका नाम क्षत्रिय विकास परिषद दिया गया। नयी कमेटी में विभिन्न

संजय सिंह, प्रो शहीद भगत सिंह, सह सचिव देवेन्द्र सिंह बहेरा को लोगों ने सर्वसम्मति से चुनाव किया। नवनियुक्त कमेटी में विभिन्न बिंदुओं पर चर्चा करते हुए समाज के उत्थान व विकास पर फोकस की गयी। कहा गया कि 23 अप्रैल को हैदरनगर चेचरिया में बाबू वीर कुंवर सिंह की जयंती मनाया जायेगा एवं उसके बाद अनुमंडल परिसर में स्थापित प्रतिमा पर माल्यार्पण भी किया जायेगा। मौके पर झामुमो नेता रामप्रवेश सिंह, पंकज सिंह, राजा सिंह, अनुज सिंह, नागेंद्र सिंह व कई लोग उपस्थित थे।

■ पलामू में राज्य सम्मेलन का पोस्टर कैशरी मैरेज हॉल में जारी किया गया

■ झारखंड में संघ कारपोरेट गठजोड़ को ध्वस्त किया जायेगा : रश्मिद गुर्गुया

### खबर मन्त्र संवाददाता

**मेदिनीनगर।** भाकपा माले का सातवां स्थापना राज्य सम्मेलन वोकरा स्टील सीटी में 22 से 24 अप्रैल तक मनाया जायेगा। इसकी सफलता व तैयारी को लेकर पलामू में जन जागरूकता अभियान के तहत सुदना स्थित कैशरी मैरेज हॉल में पोस्टर का लोकार्पण किया गया। इस मौके पर रविंद्र भुईयां ने कहा कि राज्य सम्मेलन में झारखंड में संघीय व कारपोरेट गठजोड़ को ध्वस्त करने के लिए योजना बनाई



**कार्यक्रम के बारे में जानकारी देते भाकपा माले के सदस्य।**

जायेगी। साथ ही झारखंड की पहचान को बनाये रखने के लिए तथा महंगाई, बेरोजगारी के निजीकरण के खिलाफ समेत कई बिंदुओं पर प्रस्ताव लाया जायेगा। साथ ही झारखंडी पहचान पर कारपोरेट हमले हो रहे हैं उसे बचाने के लिए राज्य सम्मेलन में चर्चा किया जायेगा। उन्होंने कहा कि केंद्र की मोदी सरकार जबसे केंद्र में स्थापित है तबसे कारपोरेट

घरानों की उन्माद बढ़ गई है। साथ ही महंगाईव बेरोजगारी सुरसा की तरह मुंह फाड़े खड़ा है। जिसके आगोश में झारखंड के शिक्षित बेरोजगार युवा पीढ़ी समा रहा है। इसे कैसे बचाया जाये इस पर सम्मेलन में चर्चा की जायेगी। दिव्या भगत ने कहा कि राज्य सम्मेलन को सफल बनाने के लिए पलामू में तेज गति से प्रचार प्रसार किया जा रहा है।





### राष्ट्रपति मुर्मू से मिले दाऊदी बोहरा समुदाय के सदस्य



**नयी दिल्ली।** शहजादा हुसैन बुरहानुद्दीन के नेतृत्व में दाऊदी बोहरा समुदाय के सदस्यों ने शुक्रवार को राष्ट्रपति भवन में राष्ट्रपति द्रौपदी मुर्मू से मुलाकात की। उल्लेखनीय है कि इससे एक दिन पहले दाऊदी बोहरा समुदाय के सदस्यों के प्रतिनिधिमंडल ने प्रधानमंत्री नरेन्द्र मोदी से लोक कल्याण मार्ग स्थित उनके आवास पर मुलाकात की थी। उन्होंने वक्फ संशोधन अधिनियम लाने के लिए प्रधानमंत्री को धन्यवाद दिया और कहा कि यह लंबे समय से लंबित मांग थी।

**यूपी में आंधी-पानी से 10 लोगों की मौत लखनऊ।** अयोध्या,बाराबंकी समेत उत्तर प्रदेश के कई जिलों में गुरुवार रात तेज रफ्तार आंधी के साथ वर्षा ने जम कर कहर बरपाया। वर्षा जनित हादसों में दस से अधिक लोगों की जान चली गयी जबकि कई मवेशी भी हताहत हुये। मुख्यमंत्री योगी आदित्यनाथ ने पीड़ितों को भरोसा दिलाया है कि प्रदेश सरकार उनके साथ है और जान माल की हिफाजत सरकार की प्राथमिकता है।

### दिल्ली में नाबालिग की चाकू घोपकर हत्या

**नयी दिल्ली।** राजधानी के उत्तर पूर्वी जिलान्तर्गत सीलमपुर इलाके में गुरुवार शाम 17 वर्षीय एक नाबालिग की चाकू घोपकर हत्या कर दी गई। नाबालिग पर हमला उस समय हुआ, जब वो घर से दूध लेने के लिए निकला था। वसी दौरान कुछ लोगों ने उसे घेर लिया और चाकूओं से हमला कर दिया। इस घटना के बाद इलाके से हिंदुओं के पलायन की बात सामने आ रही है। लोगों ने घरों के बाहर ये मकान बिकाऊ है लिखकर पोस्टर चस्पा कर दिए हैं। यूपी में आंधी पानी ने फिर बरपाया कहर,योगी ने कहा घबराये नहीं। सीमा पर हथियारों का बड़ा जखीरा बरामद

**अमृतसर में हथियारों का जखीरा बरामद** बीएसएफ ने पंजाब पुलिस के साथ मिलकर अमृतसर सीमा पर हथियारों का जखीरा बरामद किया है। बीएसएफ पंजाब फ्रंटियर जालधर के जनसंपर्क अधिकारी ने शुक्रवार को बताया कि गुरुवार को एक उल्लेखनीय उमलबिंधि हासिल करते हुए, बीएसएफ और पंजाब पुलिस ने एक विशेष सूचना के आधार पर व्यापक तलाशी अभियान के परिणामस्वरूप अमृतसर के सीमावर्ती क्षेत्र में 06 पिस्तौल और 14 मैगजीन बरामद कीं।

**इन्वेस्ट यूपी के दफतर दिल्ली, मुंबई और बेंगलुरु में खुलेंगे** लखनऊ। योगी सरकार निवेश को प्रोत्साहन देने के लिए अब एक नई रणनीति पर विचार कर रही है। इसके तहत योगी सरकार देश के तीन मेट्रो सिटी क्रमशः नई दिल्ली, मुंबई और बेंगलुरु में इन्वेस्ट यूपी के कार्यालयों की स्थापना की तैयारी में है। इसका उद्देश्य निवेशकों के साथ सीधा संवाद स्थापित करना, उनकी समस्याओं का समाधान करने के साथ ही प्रदेश की निवेश नीति व उमलबिंधियों को प्रस्तुत करना होगा।

सरकार के प्रवक्ता ने शुक्रवार को बताया कि मुख्यमंत्री योगी आदित्यनाथ की दूरदर्शी सोच का ही नतीजा है कि उत्तर प्रदेश न केवल एक सशक्त आर्थिक शक्ति के रूप में उभर रहा है, बल्कि ‘विकसित भारत 2047’ की दिशा में भी एक सशक्त भूमिका निभा रहा है। मुख्यमंत्री योगी आदित्यनाथ का निर्णय प्रदेश को एक निवेश का हब बनाने की दिशा में निर्णायक साबित होगा।

# यूनेस्को की मेमोरी ऑफ द वर्ल्ड रजिस्टर में गीता व नाट्यशास्त्र

**एजेंसी**

**नयी दिल्ली।** संयुक्त राष्ट्र शैक्षिक वैज्ञानिक और सांस्कृतिक संगठन (यूनेस्को) ने दुर्लभ अभिलेखों की अपनी सूची- मेमोरी ऑफ द वर्ल्ड रजिस्टर में गीता और भरत मुनि का नाट्यशास्त्र को शामिल किया है। प्रधानमंत्री नरेंद्र मोदी और केंद्रीय संस्कृति मंत्री गजेन्द्र सिंह शेखावत ने इसकी प्रशंसा की है और इसे दुनिया भर में रह रहे भारतीयों के लिए गर्व की बात बताया है। इसके साथ ही इस सूची में भारत के दर्ज प्राचीन अभिलेखों की संख्या 14 हो गयी है। प्रधानमंत्री मोदी ने इसे भारत की सभ्यतागत विरासत के लिए एक ऐतिहासिक क्षण बताया है। उन्होंने यूनेस्को के गुरुवार के निर्णय के बारे में संस्कृति मंत्री श्री शेखावत के एक पोस्ट पर टिप्पणी में यूनेस्को के फैसले को भारत के शाश्वत ज्ञान

### विश्व में प्रत्येक भारतीय के लिए गर्व का क्षण : प्रधानमंत्री

► **गीता और नाट्यशास्त्र ने सदियों से सभ्यता और चेतना का पोषण किया**

और समृद्ध संस्कृति को वैश्विक मान्यता और भारत के लोगों के लिए बड़े गर्व की बात बताया। मोदी ने लिखा कि समूचे विश्व में प्रत्येक भारतीय के लिए गर्व का क्षण। गीता और नाट्यशास्त्र को यूनेस्को के मेमोरी ऑफ द वर्ल्ड रजिस्टर में शामिल किया जाना हमारे शाश्वत ज्ञान और समृद्ध संस्कृति को वैश्विक मान्यता प्रदान किया जाना है। प्रधानमंत्री ने लिखा कि गीता और नाट्यशास्त्र ने सदियों से सभ्यता और चेतना का पोषण किया है। उनकी अंतर्दृष्टि दुनिया को प्रेरित करना जारी रखे हुए है। शेखावत ने इसे भारत की सभ्यतागत विरासत के लिए एक



ऐतिहासिक क्षण बताया। उन्होंने सोशल मीडिया पर एक पोस्ट में लिखा कि श्रीमद्भगवद्गीता और भरत मुनि के नाट्यशास्त्र को अब यूनेस्को के मेमोरी ऑफ द वर्ल्ड रजिस्टर में अंकित किया गया है। यह वैश्विक सम्मान भारत की शाश्वत बुद्धि और कलात्मक प्रतिभा के लिए हर्ष का अवसर है।

उन्होंने लिखा कि ये कालातीत रचनाएँ साहित्यिक खजाने से कहीं बढ़कर हैं - ये दार्शनिक और संदर्भदायी आधार हैं जिन्होंने भारत के विश्व दृष्टिकोण और हमारे सोचने, महसूस करने, जीने और अभिव्यक्त करने के तरीके को आकार दिया है। शेखावत ने कहा कि इसके साथ ही, अब हमारे देश

# युद्ध के लिए जेलेंस्की जिम्मेदार नहीं : ट्रंप

### अमेरिका के राष्ट्रपति बोले, यूक्रेन के साथ मिनरल्स की डील साइन करेंगे

**एजेंसी**

**वाशिंगटन।** अमेरिकी राष्ट्रपति डोनाल्ड ट्रंप अब अपने यूक्रेनी समकक्ष वोलोडिमिर जेलेंस्की को लेकर नरम दिखाई पड़ रहे हैं। व्हाइट हाउस में मीडिया के सामने अपने उपराष्ट्रपति वैंस के साथ मिलकर जेलेंस्की को खरी-खोटी सुनाने वाले ट्रंप ने गुरुवार को अपने पुराने दावे से पीछे हटते हुए कहा कि वह यूक्रेन पर रूसी आक्रमण के लिए राष्ट्रपति जेलेंस्की को जिम्मेदार नहीं मानते हैं। वह बस इस बात से चिंतित हैं कि यह युद्ध शुरू हुआ है।

इसके साथ ही ट्रंप ने कहा कि हम जल्द ही यूक्रेन के साथ एक मिमरल्स की डील साइन करेंगे। व्हाइट हाउस में इटली की प्रधानमंत्री जियोर्जिया मेलोनी के



साथ हुई मीटिंग के बाद ट्रंप ने मीडिया से बात की। मीडिया के यूक्रेन के मुद्दे पर सवाल पूछने पर ट्रंप ने कहा कि मैं जेलेंस्की को युद्ध के लिए जिम्मेदार नहीं मानता हूं लेकिन मैं इस बात से बिल्कुल भी खुश नहीं हूं कि उस क्षेत्र में युद्ध शुरू हुआ.. मैं उसे कोई दोष नहीं

दे रहा हूं लेकिन यह जरूर कहूंगा कि उसने जो भी किया मैं उसका कोई बड़ा प्रशंसक नहीं हूं। इटली की प्रधानमंत्री जियोर्जिया मेलोनी के सामने दिया ट्रंप का यह बयान इसलिए भी ज्यादा मायने रखता है क्योंकि ट्रंप शुरूआत से ही जेलेंस्की पर हमलावर रहे हैं।

► **यूक्रेन की रक्षा के लिए काम कर रहा है अमेरिका और इटली : मेलोनी**

शपथ लेने के बाद ट्रंप ने युद् के लिए पुतिन को उकसाने का आरोप जेलेंस्की पर मढ़ते हुए उन्हें लाखों मौतों का जिम्मेदार बताया था। वहीं दूसरी तरफ व्हाइट हाउस में ट्रंप के साथ वाक युद्ध लड़कर गए जेलेंस्की ने ट्रंप को यूक्रेन आकर पुतिन द्वारा मचाई गई तबाही को अपनी आंखों से देखने का ज्यौता दिया है। वहीं ट्रंप की मीडिया से हुई इस बातचीत के दौरान साथ में मौजूद इटली की प्रधानमंत्री ने कहा कि हम एक साथ मिलकर यूक्रेन की रक्षा के लिए काम कर रहे हैं, ताकि हम साथ मिलकर एक न्याय पूर्ण और स्थायी शांति का निर्माण कर सकें।

# शांति वार्ता के लिए एक माह तक ऑपरेशन रोके छत्तीसगढ़ सरकार

**एजेंसी**

**जगदलपुर।** छत्तीसगढ़ में नक्सलियों ने पर्चा जारी कर शांति वार्ता के लिए एक महीने तक नक्सल ऑपरेशन रोकने की मांग की है। यह पर्चा नक्सलियों के उत्तर पश्चिम सब जोनल प्रभारी रूपेश ने जारी किया है। इस पर्चे में शांति वार्ता को लेकर 8 अप्रैल को दिए गए पहले के बयान पर तुरंत प्रतिक्रिया देने के लिए छत्तीसगढ़ के उपमुख्यमंत्री विजय शर्मा को धन्यवाद दिया है। इस पर्चे में उत्तर पश्चिम सब जोनल प्रभारी ने कहा कि सुरक्षा की गारंटी देते हुए इस कोशिश को आगे बढ़ाने की अनुमति देने के लिए उन्हें धन्यवाद देना चाहता हूं। पर्चे में आरोप लगाया गया है कि कोशिश का मुख्य उद्देश्य ऑपरेशन कार्ना के नाम से हो रहे हत्याकांड को तुरंत रोक होना चाहिए। समस्या का हल होना चाहिए ताकि शांति वार्ता के जरिए इसे हासिल किया जा सके। हमारी पेशकश के पीछे और कोई रणनीति नहीं है। जब आप और हम वार्ता के लिए तैयार हैं,

**नक्सलियों के उत्तर पश्चिम सब जोनल प्रभारी रूपेश ने जारी किया पर्चा, कहा- हत्या रोके**

तो दोनों ओर से कम से कम अस्थायी तौर पर युद्ध विराम का ऐलान करना लाजमी है। यह शर्त के दायरे में नहीं आता, बल्कि शांति वार्ता के लिए अनुकूल माहौल बनाने का हिस्सा है। इस पर आप की प्रतिक्रिया की हम प्रतीक्षा करेंगे। नक्सली प्रवक्ता ने कहा है कि समस्या के परिष्कार के लिए, उसे पूर्णरूप देने के लिए, वार्ता में हमारी तरफ से प्रतिनिधित्व करने वाले एक मध्यवर्ती प्रतिनिधिमंडल और हमारे पार्टी के प्रतिनिधियों को तय करने के लिए हमारी केंद्रीय कमेटी एवं स्पेशल जोनल कमेटी के नेतृत्वकारी कामरेडों से मिलना जरूरी है। सरकार से मेरी अपील है कि एक महीने तक शासकीय सशस्त्र बलों के ऑपरेशनों पर रोक लगाए। मैंने पहले ही हमारे तमाम कामरेडों से प्रेस बयान और विशेष पत्र के जरिए अपील की है कि इस वार्ता के दौर में सरकारी सशस्त्र बलों पर बंदूक नहीं चलाएं, इसलिए आप मेरी बात पर सहमत हों।

# भारतीय फार्मा कंपनियां अमेरिका में तेजी से कर रही विस्तार

**एजेंसी**

**नयी दिल्ली ।** भारतीय फार्मा कंपनियां वर्तमान में 145 अरब डॉलर वैल्यू के अमेरिकी ऑन्कोलॉजी जेनेरेक्स बाजार में अपनी हिस्सेदारी बढ़ाने का प्रयास कर रही हैं। यह बाजार सालाना आधार पर 11 प्रतिशत की दर से बढ़ रहा है। यह जानकारी नई रिपोर्ट में दी गई। हाल के महीनों में कई भारतीय दवा कंपनियों ने कैंसर दवाओं के जेनेरिक वर्जन के लिए यूएस फूड और ड्रग एडमिनिस्ट्रेशन (एफडीए) से पूर्णत्व प्राप्त किया है, जिससे अमेरिकी बाजार में कॉम्पलेक्स जेनेरिक और बायोसिमिलर दवाओं की एंट्री में लगातार वृद्धि हुई है। रिपोर्ट में कहा गया कि ऑन्कोलॉजी वैश्विक स्तर पर सबसे तेजी से बढ़ते सेगमेंटों में से



एक है और भारतीय कंपनियां किफायती मैनुफैक्चरिंग, तकनीकी विशेषज्ञता और बढ़ती नियामक मंजूरी के जरिए इस उच्च-मूल्य वाले क्षेत्र में प्रवेश करने की तैयारी कर रही हैं। इंडस्ट्री एक्सपर्ट्स का कहना है कि यह पारंपरिक जेनेरिक दवाओं से अधिक कॉम्पलेक्स फॉर्मूलेशन की ओर बदलाव और भारतीय फार्मा कंपनियों की

विकसित होती क्षमताओं को दिखाता है।

वैश्विक बाजारों में सफलता मिलने से भारतीय फार्मा सेक्टर में विदेशी निवेश भी तेजी से बढ़ रहा है। फार्मास्यूटिकल्स डिपार्टमेंट के अनुसार, भारत के फार्मास्यूटिकल दवाओं में निवेश डेवडाइस सेक्टर को अप्रैल से दिसंबर 2024 के बीच 11,888 करोड़ रुपये का प्रत्यक्ष

► **कई भारतीय दवा कंपनियों ने कैंसर दवाओं के जेनेरिक वर्जन के लिए यूएस फूड और एफडीए से ली मंजूरी**  
► **वर्ष 2025 में ब्राउनफील्ड प्रोजेक्ट्स के लिए 7,246 करोड़ के 13 एफडीआई प्रस्तावों को दी गयी मंजूरी**

विदेशी निवेश (एफडीआई) प्राप्त हुआ था। इसके अतिरिक्त, वित्त वर्ष 2025 के दौरान ब्राउनफील्ड प्रोजेक्ट्स के लिए 7,246.40 करोड़ रुपये के 13 एफडीआई प्रस्तावों को मंजूरी दी गई, जिससे कुल एफडीआई 19,134.4 करोड़ रुपये हो गई। इस सेक्टर में एफडीआई बढ़ने की वजह केंद्र सरकार की प्रोडक्शन लिंकड इंसेंटिव (पीएलआई) स्कॉमी को माना जा रहा है। इसका उद्देश्य घरेलू मैनुफैक्चरिंग बढ़ाना, आयात

के 14 अभिलेख इस अंतर्राष्ट्रीय रजिस्टर में शामिल हो गए हैं। दिल्ली की मुख्यमंत्री रेखा गुप्ता ने भी सोशल मीडिया पर एक पोस्ट में यूनेस्को ने अपने मेमोरी ऑफ द वर्ल्ड रजिस्टर में 74 नए दस्तावेजी विरासतों के संग्रह शामिल करने की घोषणा की। इससे कुल अंकित संग्रहों की संख्या 570 हो गयी। इस रजिस्टर में पुस्तकों, पांडुलिपियों, मानचित्रों, तस्वीरों, ध्वनि या वीडियो रिकॉर्डिंग सहित दस्तावेजी संग्रह शामिल हैं, जो मानवता की साझा विरासत के साक्षी हैं। यूनेस्को की महानिदेशक ऑड्रे अजोले ने कहा, ह्रदस्तावेजी विरासत दुनिया की स्मृति का एक आवश्यक तत्व हैं, लेकिन वे (संभालने की दृष्टि से ) नाजुक होते हैं। यही कारण है कि यूनेस्को इनकी सुरक्षा पर काम करता है - इसमें मॉरिटानिया में चिंगुएट्टी के पुस्तकालय या आइवरी कोस्ट में अमादी हंपटे बा के

अभिलेखागार शामिल हैं जो सर्वोत्तम प्रथाओं को साझा करते हैं, और इस रजिस्टर को बनाए रखते हैं जो मानव इतिहास के सबसे व्यापक धागों को रिकॉर्ड करता है। इस रजिस्टर में शामिल नए संग्रहों में से चौदह वैज्ञानिक दस्तावेजी विरासत से संबंधित हैं। इनमें इताफ अल-महबूब (मिस्र ) भी है जो पहली सहस्राब्दी के दौरान खगोल विज्ञान, ग्रहों की चाल, आकाशीय पिंडों और ज्योतिषीय शिक्षण में अरब दुनिया के योगदान का दस्तावेजीकरण है। यूनेस्को ने इस बार चार्ल्स डार्विन ( ब्रिटे ), फ्रेडरिक नीत्शे ( जर्मनी ), विल्हेम कॉनराड रोंएंटजेन ( जर्मनी ) के अभिलेख भी दर्ज किए हैं जिसमें सबसे पहले दर्ज की गई एक्स-रे तस्वीरें हैं । इसी तरह कार्लोस चागास ( ब्राजील ) के अभिलेख भी हैं जो इस युग में रोगों पर आधुनिक अनुसंधान में अग्रणी थे।

**अरविंद श्रीवास्तव बने केंद्रीय राजस्व सचिव नयी दिल्ली।** वरिष्ठ नौकरशाह अरविंद श्रीवास्तव को शुक्रवार को केंद्र सरकार द्वारा किए गए शीर्ष-स्तरीय नौकरशाही फेरबदल के तहत नया राजस्व सचिव नियुक्त किया गया है। कर्नाटक कैडर के 1994 बैच के आईएएस अधिकारी श्रीवास्तव वर्तमान में प्रधानमंत्री कार्यालय में अतिरिक्त सचिव के पद पर कार्यरत हैं। नागरिक उड्डयन सचिव वुमलुमंग वुअलनम को व्यव विभाग का सचिव नियुक्त किया गया है। वह मनोज गोविल का स्थान लेंगे। बिहार कैडर के 1991 बैच के आईएएस अधिकारी राजित पुन्हानी को कौशल विकास और उद्यमिता मंत्रालय में सचिव नियुक्त किया गया है। मप्र कैडर के 1994 बैच के आईएएस अधिकारी विवेक अग्रवाल को संस्कृति मंत्रालय का सचिव नियुक्त किया गया है। वर्तमान में वित्त मंत्रालय के राजस्व विभाग में अतिरिक्त सचिव के रूप में कार्यरत हैं।



**नीतीश कुमार ने महिला संवाद का किया शुभारंभ पटना। बिहार के मुख्यमंत्री नीतीश कुमार ने शुक्रवार को महिला संवाद का शुभारंभ किया। कुमार ने शुक्रवार को एक, अणे मार्ग स्थित संकल्प में वीडियो कांफ्रेंसिंग के माध्यम से महिला संवाद कार्यक्रम का शुभारंभ किया। महिला संवाद कार्यक्रम के दौरान महिला सशक्तिकरण के क्षेत्र में सरकार द्वारा क्रियान्वित योजनाओं एवं कार्यों के विषय में महिलाओं को जानकारी दी जाएगी।**

### भारत और ब्रिटेन रक्षा संबंधों को और अधिक बनायेगे सशक्त

**नयी दिल्ली ।** भारत और ब्रिटेन ने क्षेत्रीय और वैश्विक स्तर पर उभरते भू-राजनीतिक परिदृश्य की समीक्षा के साथ-साथ रक्षा संबंधों को और अधिक सशक्त बनाने की प्रतिबद्धता की पुष्टि की है। रक्षा मंत्रालय ने शुक्रवार को बताया कि रक्षा सचिव राजेश सिंह ने दो दिन की लंदन यात्रा के दौरान वार्षिक द्विपक्षीय रक्षा वार्ता में एक उच्च स्तरीय प्रतिनिधिमंडल का नेतृत्व किया। रक्षा सचिव ने लंदन में अपने समकक्ष डेविड विलियम्स के साथ भारत-ब्रिटेन रक्षा परामर्श समूह की 24वीं बैठक की सह-अध्यक्षता की। दोनों पक्षों ने वार्ता के दौरान क्षेत्रीय तथा वैश्विक स्तर पर उभरते भू-राजनीतिक परिदृश्य की समीक्षा की और रक्षा संबंधों को पहले से सशक्त बनाने के लिए दोनों देशों की साझा प्रतिबद्धता की पुष्टि की। यह चर्चा 2021 में घोषित व्यापक रणनीतिक साझेदारी और 2030 के रोडमैप के संदर्भ में हुई, जो दोनों देशों के बीच सहयोग को विस्तार देगी। रक्षा सचिव ने ब्रिटेन के राष्ट्रीय सुरक्षा सलाहकार जोनाथन पॉवेल के साथ भी विचारों का आदान-प्रदान किया, जिसमें सैन्य संबंधों को आगे बढ़ाने और दोनों देशों के रक्षा उद्योगों के बीच सहभागिता को मजबूत करने पर ध्यान केंद्रित किया गया।

# शौर्य दिवस पर 23 अप्रैल को पटना में होगा भव्य एयर शो

**खबर मन्त्र संवाददाता**

**पटना।** मुख्यमंत्री नीतीश कुमार ने शहीद वीर कुंवर सिंह आजादी पार्क में 23 अप्रैल को होनेवाले वीर कुंवर सिंह विजयोत्सव कार्यक्रम की तैयारियों का जायजा लिया। मुख्यमंत्री ने अधिकारियों को निर्देश दिया कि पार्क को पूरी तरह मेटेन रखें ताकि यहाँ पर आनेवाले लोगों को सहूलियत हो और वे आनंदित महसूस करें। मुख्यमंत्री ने 23 अप्रैल को शौर्य दिवस पर जेपी गंगा पथ के पास आयोजित होनेवाले एयर शो कार्यक्रम की तैयारियों का जायजा लिया। एयर शो कार्यक्रम को देखने के लिए सभ्यता द्वार के सामने जेपी गंगा पथ पर बैठने की व्यवस्था की जा रही है। यह जगह प्रमंडलीय आयुक्त कार्यालय के सामने जेपी गंगा पथ अंडरपास से पूरब की तरफ सभ्यता द्वार के नजदीक गंगा नदी के किनारे है। निरीक्षण के दौरान मुख्यमंत्री ने कार्यक्रम स्थल पर भीड़ प्रबंधन एवं सुरक्षा व्यवस्था के बेहतर इंतजाम को लेकर अधिकारियों को निर्देश दिए। उल्लेखनीय है कि पटना में पहली बार 23 अप्रैल को शौर्य दिवस पर सूर्य किरण एरोबेटिक टीम, हाँक-

► **मुख्यमंत्री ने वीर कुंवर सिंह आजादी पार्क और जेपी गंगा पथ का किया निरीक्षण**  
► **132 जेट विमान आकाश में हैरतगंजव प्रदर्शन करेंगे**



132 जेट विमान आकाश में हैरतगंजव प्रदर्शन करेंगे। जेपी गंगा पथ पर लगभग एक घंटा का यह भव्य एयर शो होगा। निरीक्षण के दौरान मुख्यमंत्री के प्रधान सचिव दीपक कुमार, मुख्यमंत्री के प्रधान सचिव डॉ एस सिद्धार्थ, मुख्यमंत्री के सचिव कुमार रवि, जिलाधिकारी डॉ चंद्रशेखर सिंह, वरीय पुलिस अधीक्षक अवकाश कुमार सहित अन्य वरीय अधिकारी उपस्थित थे।

